



भारत का राजपत्र

THE GAZETTE OF INDIA

دی گزٹ آف انڈیا

असाधारण

EXTRAORDINARY

غیر معمولی

भाग XVII

अनुभाग I

PART XVII

SECTION I

حصہ XVII

کیشن I

प्राधिकार से प्रकाशित

PUBLISHED BY AUTHORITY

اتھارٹی سے شائع کیا گیا

सं. II	नई दिल्ली	मंगलवार	2, अगस्त 2005/11	श्रावण, 1927	(शक)	खंड I
No. II	New Delhi	Tuesday	2, August 2005/11	Sravana, 1927	(Saka)	Vol. I
نمبر II	نئی دہلی	منگل	2005 اگست، 2/11	ساون 1927	(شک)	جلد I

विधि और न्याय मंत्रालय (विधायी विभाग)

नई दिल्ली, 27, मई, 2005/ज्येष्ठ 6, 1927 (शक)

“वक्ता एक्ट 1961”, “सती (इंसदाद) एक्ट, 1987”, “केबल टेलीविज़न नेटवर्क (ज़ाब्ता बंदी) एक्ट, 1995” और “इंसानी हुक्के तहफुज़ एक्ट, 1993” का उर्दू अनुवाद राष्ट्रपति के प्राधिकार से प्रकाशित किया जाता है और यह प्राधिकृत पाठ (केन्द्रीय विधि) अधिनियम, 1973 की धारा 2 के खंड (क) अधीन उसका उर्दू में प्राधिकृत पाठ समझा जाएगा।

MINISTRY OF LAW AND JUSTICE (LEGISLATIVE DEPARTMENT)

New Delhi, 27th May, 2005/Jyaistha 6, 1927 (Saka)

The translation in Urdu of the following Acts, namely:- "The Advocates Act, 1961", "The Commission of Sati (Prevention) Act, 1987", "The Cable Television Networks Act, 1995", and "The Protection of Human Rights Act, 1993" is hereby published under the authority of the President and shall be deemed to be the authoritative text thereof in Urdu under clause (a) of section 2 of the Authoritative Texts (Central Laws) Act, 1973.

وزارت قانون اور انصاف (محکمہ وضع قانون)

مندرجہ ذیل ایکٹس بعنوان: “وکلاء ایکٹ 1961”, “سٹی (انسداد) ایکٹ, 1987”, “کیبل ٹیلیویشن نیٹ ورک (ضابطہ بندی) ایکٹ, 1995” اور “انسانی حقوق تحفظ ایکٹ, 1993” کا اردو ترجمہ صدر کی اتھارٹی سے شائع کیا جا رہا ہے اور یہ مستند متن (مرکزی قوانین) ایکٹ 1973 کی دفعہ 2 کے فقرہ (الف) کے تحت اس کا اردو میں مستند متن سمجھا جائے گا۔

وکلاء ایکٹ، 1961

(ایکٹ نمبر 25 بابت 1961)

(یکم جنوری 2002ء تک ترمیم شدہ)

(19/ مئی 1961)

ایکٹ تاکہ قانونی پیشہوروں سے متعلق قانون میں ترمیم کی جائے اور اسے یکجا کیا جائے نیز بارکونسلوں اور ایک کل بھارتی بار کی تشکیل کے لیے توضع کی جائے۔

پارلیمنٹ جمہوریہ بھارت کے بارہویں سال میں حسب ذیل قانون وضع کرتی ہے:—

باب I

ابتدائیہ

مختصر نام، وسعت اور نفاذ

1- (1) اس ایکٹ کو وکلاء ایکٹ، 1961 کہا جائے گا۔

(2) یہ سارے بھارت سے متعلق ہوگا۔

(3) یہ ضمن (4) میں محولہ علاقوں کے سوا تمام علاقوں کی نسبت ایسی تاریخ پر نافذ ہوگا جو مرکزی حکومت سرکاری گزٹ میں اعلان نامے کے ذریعے مقرر کرے اور اس ایکٹ کی مختلف توضعات کے لیے مختلف تاریخیں مقرر کی جاسکیں گی۔

(4) یہ ایکٹ ریاست جموں و کشمیر اور گوا، دمن اور دیو کے یونین علاقے کی نسبت ایسی تاریخ پر نافذ ہوگا جو مرکزی حکومت اس بارے میں سرکاری گزٹ میں اعلان نامے کے ذریعے مقرر کرے، اور اس ایکٹ کی مختلف توضعات کے لیے مختلف تاریخیں مقرر کی جاسکیں گی۔

تعریفات

2- (1) اس ایکٹ میں تا وقتیکہ سیاق عبارت سے دیگر طور پر مطلوب ہو،—

(الف) ”وکیل“ سے اس ایکٹ کی توضعات کے تحت کسی بھی فہرست میں درج وکیل مراد ہے؛

(ب) ”مقررہ دن“ سے اس ایکٹ کی کسی توضع کی نسبت ایسا دن مراد ہے جس دن وہ توضع نافذ ہو جائے؛

(ج) حذف —

(د) ”بارکونسل“ سے اس ایکٹ کے تحت تشکیل دی گئی بارکونسل مراد ہے؛

(ه) ”بھارتی بارکونسل“ سے مراد ہے دفعہ 4 کے تحت ایسے علاقوں کے لیے جن پر یہ ایکٹ وسعت پذیر ہے، تشکیل دی گئی بارکونسل؛

- (و) حذف —————
- (ز) ”عدالت عالیہ“ میں ماسوائے دفعہ 34 کے ضمن (1) اور ضمن (1 الف) اور دفعات 42 اور 43 کے، جوڈیشل کمشنر کی عدالت شامل نہیں ہے، اور ریاستی بار کونسل کی نسبت مراد ہے۔
- (i) کسی ریاست یا کسی ریاست اور ایک یا ایک سے زیادہ یونین علاقوں کے لیے تشکیل دی گئی بار کونسل کی صورت میں اس ریاست کی عدالت عالیہ؛
- (ii) دہلی کے لیے تشکیل دی گئی بار کونسل کی صورت میں دہلی کی عدالت عالیہ؛
- (ح) ”قانون کا گریجویٹ“ سے ایسا شخص مراد ہے جس نے بھارت میں قانون کی رُو سے قائم کی گئی کسی یونیورسٹی سے قانون میں بیچلر کی ڈگری حاصل کی ہو؛
- (ط) ”قانونی پیشہ ور“ سے کسی عدالت عالیہ کا کوئی ایڈوکیٹ یا وکیل، کوئی پلیڈر، مختار، یا محکمہ مال کا ایجنٹ مراد ہے؛
- (ی) ”مقررہ“ سے اس ایکٹ کے تحت بنائے گئے قواعد کے ذریعے مقررہ مراد ہے؛
- (ق) ”فہرست“ سے اس ایکٹ کے تحت مرتب کی گئی اور رکھی گئی دلاء کی فہرست مراد ہے؛
- (ل) ”ریاست“ میں یونین کا علاقہ شامل نہیں ہے؛
- (م) ”ریاستی بار کونسل“ سے دفعہ 3 کے تحت تشکیل دی گئی بار کونسل مراد ہے؛
- (ن) ”ریاستی فہرست“ سے مراد ہے دفعہ 17 کے تحت کسی ریاستی بار کونسل کی مرتب کی گئی اور رکھی گئی دلاء کی فہرست۔
- (2) اس ایکٹ میں کسی ایسے قانون کے حوالے سے، جو ریاست جموں و کشمیر یا یونین کے علاقہ گوا، دمن اور دیو میں نافذ نہ ہو، اس ریاست یا اس علاقے کی نسبت اس ریاست یا اس علاقے میں، جیسی کہ صورت ہو، نافذ مائل قانون کا ہر کوئی ہو، حوالہ تعبیر کیا جائے گا۔

باب II

بار کونسلیں

ریاستی بار کونسلیں

3- (1) ایک بار کونسل ہوگی، —

- (الف) آندھرا پردیش، بہار، گجرات، جموں و کشمیر، جھارکھنڈ، مدھیہ پردیش اور چھتیس گڑھ، کرناٹک، اڑیسہ، راجستھان، اتر پردیش اور اتر ناچل کی ریاستوں میں سے ہر ریاست کے لیے، جسے اس ریاست کی بار کونسل کہا جائے گا؛
- (ب) اروناچل پردیش، آسام، منی پور، میگھالیہ، میزورم، ناگالینڈ اور تری پورہ کی ریاستوں کے لیے، جسے آسام، ناگالینڈ، میگھالیہ، منی پور، تری پورہ، میزورم اور اروناچل پردیش کی بار کونسل کہا جائے گا؛
- (ج) کیرالہ کی ریاست اور لکشدیپ کے یونین علاقے کے لیے جسے کیرالہ کی بار کونسل کہا جائے گا؛
- (ج ج) تامل ناڈو کی ریاست اور پانڈیچری کے یونین علاقے کے لیے جسے مدراس کی بار کونسل کہا جائے گا؛
- (ج ج ج) مہاراشٹر اور گوا کی ریاستوں اور دادرانگر حوالی اور دمن اور دیو کے یونین علاقے کے لیے جسے مہاراشٹر اور گوا کی بار کونسل کہا جائے گا؛
- (د) پنجاب اور ہریانہ کی ریاستوں اور چنڈی گڑھ کے یونین علاقے کے لیے جسے پنجاب اور ہریانہ کی بار کونسل کہا جائے گا؛
- (د د) ہماچل پردیش کی ریاست کے لیے جسے ہماچل پردیش کی بار کونسل کہا جائے گا؛
- (ه) مغربی بنگال کی ریاست اور جزائر انڈومان و نکوبار کے یونین علاقے کے لیے جسے مغربی بنگال بار کونسل کہا جائے گا؛ اور

(و) دہلی کے یونین کے علاقے کے لیے جسے دہلی کی بارکونسل کہا جائے گا۔

(2) ریاستی بارکونسل حسب ذیل ممبران پر مشتمل ہوگی، یعنی:-

(الف) دہلی کی ریاستی بارکونسل کی صورت میں، بھارت کا ایڈیشنل سالیسٹر جنرل بہ اعتبار عہدہ، آسام، ناگالینڈ، میگھالیہ، منی پور اور تری پورہ کی ریاستی بارکونسل کی صورت میں آسام، منی پور میگھالیہ، ناگالینڈ اور تری پورہ کی ریاستوں کی ہر ریاست کا ایڈوکیٹ جنرل، بہ اعتبار عہدہ، پنجاب اور ہریانہ کی ریاستی بارکونسل کی صورت میں پنجاب اور ہریانہ کی ریاستوں کی ہر ریاست کا ایڈوکیٹ جنرل، بہ اعتبار عہدہ، اور کسی دوسری ریاستی بارکونسل کی صورت میں اس ریاست کا ایڈوکیٹ جنرل، بہ اعتبار عہدہ؛

(ب) ایسی ریاستی بارکونسل کی صورت میں جس کے رائے دہندگان کی تعداد پانچ ہزار سے تجاوز نہ کرتی ہو، پندرہ ممبران، ایسی ریاستی بارکونسل کی صورت میں جس کے رائے دہندگان کی تعداد پانچ ہزار سے تجاوز کرتی ہو لیکن دس ہزار سے زائد نہ ہو، بیس ممبران اور ایسی ریاستی بارکونسل کی صورت میں جس کے رائے دہندگان کی تعداد دس ہزار سے تجاوز کرتی ہو، پچیس ممبران جنہیں متناسب نمائندگی کے نظام کے مطابق قابل انتقال واحد ووٹ کے ذریعے ریاستی بارکونسل کی فہرست رائے دہندگان میں مندرج وکلاء میں سے منتخب کیا جائے گا:

بشرطیکہ جہاں تک ممکن ہو سکے ایسے منتخب ممبران میں سے بھارتی بارکونسل کے اس بارے میں بنائے گئے قواعد کے تابع، آدھے ممبران ایسے اشخاص ہوں گے جو کم از کم دس سال کے لیے ریاستی فہرست میں وکلاء درج رہے ہوں، اور کسی ایسے شخص کے تعلق سے، مذکورہ دس سال کی مدت محسوب کرنے میں ایسی کوئی بھی مدت شامل کی جائے گی جس کے دوران یہ شخص بارکونسل ایکٹ، 1926 کے تحت وکلاء کی فہرست میں درج رہا ہو۔

(3) ہر ریاستی بارکونسل کا ایک چیئر مین اور ایک وائس چیئر مین ہوگا جسے کونسل ایسے طریقے سے منتخب کرے گی جس کی صراحت کی جائے۔

(3 الف) (ترمیمی) ایکٹ، 1977 (38 بابت 1977) کے نفاذ سے عین قبل کسی ریاستی بارکونسل کے چیئر مین یا وائس چیئر مین کے عہدے پر فائز ہر شخص، ایسے نفاذ پر چیئر مین یا وائس چیئر مین کی حیثیت سے، جیسی کہ صورت ہو، فائز نہیں رہے گا:

بشرطیکہ ایسا ہر شخص اپنے عہدے کے فرائض انجام دیتا رہے گا، تاوقتیکہ وکلاء (ترمیمی) ایکٹ، 1977 (38 بابت 1977) کے نفاذ کے بعد منتخب کیا گیا ہو ریاستی بارکونسل کا چیئر مین یا وائس چیئر مین، جیسی کہ صورت ہو، اپنا عہدہ سنبھال لے۔

(4) کوئی وکیل ضمن (2) کے تحت کسی انتخاب میں رائے دینے یا ریاستی بارکونسل کا ممبر منتخب کیے جانے اور ممبر ہونے کا نااہل ہوگا جو اس کے وہ ایسی اہلیت رکھتا ہو یا ایسی شرائط پوری کرتا ہو، جن کی بھارتی بارکونسل اس سلسلے میں صراحت کرے، اور کسی ایسے قواعد کے تابع، جو بنائے جائیں، ہر ایک ریاستی بارکونسل ایک فہرست رائے دہندگان مرتب کرے گی اور وقتاً فوقتاً اس پر نظر ثانی کرے گی۔

(5) ضمن (2) کے فقرہ شرطیہ کے کسی امر سے وکلاء (ترمیمی) ایکٹ، 1964 (21 بابت 1964) کے نفاذ سے پہلے منتخب کیے گئے کسی ممبر کی میعاد عہدہ اثر انداز نہیں ہوگی، لیکن ایسے نفاذ کے بعد ہر انتخاب بھارتی بارکونسل کے بنائے گئے قواعد کی توضیحات کے مطابق مذکورہ فقرہ شرطیہ کو موثر بنانے کے لیے منعقد کیا جائے گا۔

(6) ضمن (2) کے فقرہ (ب) کے کسی امر سے وکلاء (ترمیمی) ایکٹ، 1973 (60 بابت 1973) کے نفاذ سے عین قبل تشکیل دی گئی کسی ریاستی بارکونسل میں منتخب اراکین کی نمائندگی اثر انداز نہیں ہوگی، تاوقتیکہ وہ ریاستی بارکونسل اس ایکٹ کی توضیحات کے مطابق تشکیل نہ دی جائے۔

بھارتی بارکونسل

4- (1) ان علاقوں کے لیے جن پر یہ ایکٹ وسعت پذیر ہے ایک بارکونسل ہوگی جو بھارتی بارکونسل کہلائے گی اور جو حسب ذیل ممبران پر مشتمل ہوگی، یعنی:-

(الف) بھارت کا اتارنی جنرل، بہ اعتبار عہدہ؛

(ب) بھارت کا سالیسٹر جنرل، بہ اعتبار عہدہ؛

- (ج) ہر ریاستی بارکونسل کا اپنے ممبران میں سے منتخب کیا گیا ایک ممبر۔
- (1 الف) بھارتی بارکونسل کے ممبر کی حیثیت سے کوئی شخص منتخب ہونے کا اہل نہیں ہوگا تاوقتیکہ وہ دفعہ 3 کے ضمن (2) کے فقرہ شرطیہ میں مصرحہ اہلیت نہ رکھتا ہو۔
- (2) بھارتی بارکونسل کا ایک چیئر مین اور وائس چیئر مین ہوگا جنہیں کونسل ایسے طریقے سے منتخب کرے گی جو مقرر کیا جائے۔
- (2 الف) (وکلاء (تریمی) ایکٹ، 1977 (38 بابت 1977) کے نفاذ سے عین قبل بھارتی بارکونسل کے

- چیئر مین یا نائب چیئر مین کے عہدے پر فائز شخص ایسے نفاذ پر چیئر مین یا نائب چیئر مین کے جیسی کہ صورت ہو، عہدے پر فائز نہیں رہے گا:
- بشرطیکہ ایسا شخص اپنے عہدے کے فرائض بدستور انجام دیتا رہے گا تاوقتیکہ وکلاء (تریمی) ایکٹ، 1977 (38 بابت 1977) کے نفاذ کے بعد منتخب کیا گیا کونسل کا چیئر مین یا نائب چیئر مین جیسی کہ صورت ہو، اپنا عہدہ سنبھال لے۔
- (3) ریاستی بارکونسل کے ذریعہ منتخب بھارتی بارکونسل کے رکن کی میعاد عہدہ —
- (i) ریاستی بارکونسل کے ایسے رکن کی صورت میں، جو بد اعتبار عہدہ اپنے عہدے پر فائز ہو، اس کے انتخاب کی تاریخ سے دو سال ہوگی یا جب تک وہ ریاستی بارکونسل کا رکن باقی نہ رہے دونوں صورتوں میں سے جو بھی پہلے ہو؛ اور
- (ii) کسی دیگر صورت میں اس مدت کے لیے ہوگی جس کے لیے وہ ریاستی بارکونسل کے رکن کی حیثیت سے عہدے پر فائز رہے۔

بارکونسل سند یافتہ جماعت ہوگی

- 5۔ ہر بارکونسل ایک سند یافتہ جماعت ہوگی جس کا دائمی تسلسل ہوگا اور ایک مشترکہ مہر ہوگی اور اسے منقولہ وغیرہ منقولہ دونوں قسم کی جائیداد حاصل کرنے اور اپنے پاس رکھنے اور معاہدہ کرنے کا اختیار ہوگا اور وہ اس نام سے دعویٰ کر سکے گی اور اس پر دعویٰ ہو سکے گا، جس نام سے اسے پکارا جاتا ہو۔

ریاستی بارکونسلوں کے کارہائے منصبی

- 6۔ (1) کسی ریاستی بارکونسل کے کارہائے منصبی حسب ذیل ہوں گے:-
- (الف) اپنی فہرست میں اشخاص کو بحیثیت وکلاء درج کرنا؛
- (ب) ایسی فہرست مرتب کرنا اور رکھنا؛
- (ج) اپنی فہرست میں موجودہ وکلاء کے خلاف بد عملی کے معاملات درج کرنا اور انہیں طے کرنا؛
- (د) اپنی فہرست میں درج وکلاء کے حقوق، مراعات اور مفادات کا تحفظ کرنا؛
- (دد) اس دفعہ کے ضمن (2) کے فقرہ (الف) اور دفعہ (7) کے ضمن (2) کے فقرہ (الف) میں محولہ بہبودی اسکیموں کی موثر عمل آوری کی اغراض کے لیے وکلاء کی جماعتوں کی تقویت کو فروغ دینا؛
- (ه) قوانین کی اصلاح کو بڑھاد دینا اور اس کی حمایت کرنا؛
- (هه) قانونی موضوعات پر ممتاز ماہرین قانون کے سمینار منعقد کرنا اور مباحثے کروانا اور قانونی دلچسپی کے جریڈے اور مقالے شائع کرنا؛
- (ههه) مقررہ طریقے سے مفلس اشخاص کو قانونی امداد دلانا؛
- (و) بارکونسل کی قوم کا انتظام اور سرمایہ کاری کرنا؛
- (ز) اپنے اراکین کے انتخاب کے لیے توضیح کرنا؛
- (زز) دفعہ 7 کے ضمن (1) کے فقرہ (ط) کے تحت دی گئی ہدایات کے مطابق یونیورسٹیوں کا دورہ اور معاینہ کرنا؛
- (ح) اس ایکٹ کی رو سے یا اس کے تحت اس کو تفویض کیے گئے تمام دیگر کارہائے منصبی انجام دینا؛
- (ط) مذکورہ بالا کارہائے منصبی کی انجام دہی کے لیے ضروری تمام دیگر امور کرنا۔

(2) کوئی ریاستی بارکونسل مقررہ طریقے سے مندرجہ ذیل اغراض کے لیے ایک یا زائد فنڈ قائم کر سکے گی:-

(الف) مفلس، معذور یا دیگر وکلاء کی بہبودی کی اسکیمیں منظم کرنے کے لیے مالی اعانت دینا؛

(ب) اس بارے میں بنائے گئے قواعد کے مطابق قانونی امداد یا مشورہ دینا؛

(ج) قانونی لائبریریاں قائم کرنا۔

(3) کوئی ریاستی بارکونسل ضمن (2) میں مصرح تمام اغراض یا ان میں کسی غرض کے لیے کوئی گرانٹس، چندے، تحفے یا خیرات حاصل کر سکے گی جو اس ضمن کے تحت قائم کیے گئے متعلقہ فنڈ یا فنڈوں میں جمع کی جائے گی۔

بھارتی بارکونسل کے کارہائے منصبی

7- (1) بھارتی بارکونسل کے کارہائے منصبی حسب ذیل ہوں گے:-

(الف) حذف —

(ب) وکلاء کے لیے پیشہ ورانہ عمل و آداب کے معیار مقرر کرنا؛

(ج) ایسا ضابطہ مقرر کرنا جس پر اس کی تادیبی کمیٹی اور ہر ریاست کی بارکونسل کی تادیبی کمیٹی عمل کرے گی؛

(د) وکلاء کے حقوق، مراعات اور مفادات کا تحفظ کرنا؛

(ه) قانونی اصلاح کو فروغ دینا اور اس کی حمایت کرنا؛

(و) اس ایکٹ کے تحت پیدا ہونے والے کسی ایسے امر سے، جو کوئی ریاستی بارکونسل رجوع کرے، نمٹنا اور اس کا فیصلہ کرنا؛

(ز) ریاستی بارکونسلوں کی عام دیکھ بھال اور نگرانی کرنا؛

(ح) قانونی تعلیم کو فروغ دینا اور بھارت کی ایسی یونیورسٹیوں کے، جو ایسی تعلیم دیتی ہوں، اور ریاستی بارکونسلوں کے مشورے سے ایسا تعلیمی معیار مقرر کرنا؛

(ط) ایسی یونیورسٹیوں کو تسلیم کرنا جن کی قانونی ڈگری بحیثیت وکیل اندراج کے لیے اہلیت ہوگی اور اس غرض کے لیے یونیورسٹیوں کا دورہ اور معاینہ کرنا

یا ایسی ہدایات کے مطابق ریاستی بارکونسلوں سے یونیورسٹیوں کا دورہ اور معاینہ کروائے گی جو اس بارے میں دے؛

(ط الف) قانونی موضوعات پر ممتاز ماہرین قانون کے سینما منعقد کرنا اور مباحثے کروانا اور قانونی دلچسپی کے جریدے اور مقالے شائع کرنا؛

(ط ب) مقررہ طریقے سے مفلس اشخاص کو قانونی امداد دلانا؛

(ط ج) اس ایکٹ کے تحت بحیثیت وکیل درج ہونے کی غرض کے لیے بھارت سے باہر حاصل کی گئی غیر ملکی قانونی اسناد یا ہمتی تبادلے کی بنیادوں پر تسلیم کرنا؛

(ی) بارکونسل کی رقوم کا انتظام اور اس کی سرمایہ کاری کرنا؛

(ک) اپنے اراکین کے انتخاب کے لیے وضع کرنا؛

(ل) اس ایکٹ کی رو سے یا اس کے تحت تفویض کیے گئے تمام دیگر کارہائے منصبی انجام دینا؛

(م) مذکورہ بالا کارہائے منصبی کی انجام دہی کے لیے ضروری تمام دیگر امور انجام دینا۔

(2) بھارتی بارکونسل مقررہ طریقے سے ایک یا زائد فنڈ حسب ذیل اغراض کے لیے قائم کر سکے گی:-

(الف) مفلس، معذور یا دیگر وکلاء کی بہبودی کی اسکیمیں منظم کرنے کے لیے مالی اعانت کرنا؛

(ب) اس بارے میں بنائے گئے قواعد کے مطابق قانونی امداد یا مشورہ دینا؛

(ج) قانونی لائبریریاں قائم کرنا۔

(3) بھارتی بارکونسل ضمن (2) میں مصرح تمام اغراض یا ان میں سے کسی غرض کے لیے گرانٹ، چندہ، تحفہ یا خیرات حاصل کر سکے گی جو اس ضمن کے تحت

قائم کیے گئے مناسب فنڈ یا فنڈوں میں جمع کی جائے گی۔

بین الاقوامی جماعتوں کی رکنیت

7 الف بھارتی بار کونسل بین الاقوامی قانونی جماعتوں کی رکن بن سکے گی جیسے کہ بین الاقوامی بار ایسوسی ایشن یا بین الاقوامی قانونی امداد ایسوسی ایشن، ایسی جماعتوں کو ایسی رقم بطور چندہ یا دیگر طور پر دے سکے گی جسے وہ مناسب سمجھے اور بین الاقوامی قانونی امداد کانفرنس یا سیمینار میں اپنے نمائندوں کی شرکت کے اخراجات کا اختیار دے سکے گی۔

بھارتی بار کونسل کے اراکین کی میعاد عہدہ

8- ریاستی بار کونسل کے منتخب رکن کی میعاد عہدہ (دفعہ 54 میں محولہ منتخب رکن کے سوائے) اس کے انتخاب کے نتیجے کی اشاعت کی تاریخ سے پانچ سال کے لیے ہوگی:

بشرطیکہ جب ریاستی بار کونسل مذکورہ میعاد کے منقضي ہونے سے قبل اپنے اراکین کے انتخاب کروانے میں قاصر رہے، تو بھارتی بار کونسل، حکم نامے کے ذریعے، تحریری طور پر درج کی گئی وجوہات کی بنا پر مذکورہ میعاد کو ایسی مدت تک بڑھائے گی جو چھ ماہ سے زائد نہ ہو۔

انتخاب کی غیر موجودگی میں خصوصی کمیٹیوں کی تشکیل

8 الف- (1) جب کوئی ریاستی بار کونسل، دفعہ 8 میں محولہ پانچ سال کی مدت منقضي ہونے سے قبل یا توسیع کی گئی مدت میں، جیسی کہ صورت ہو، اپنے اراکین کا انتخاب کروانے میں قاصر رہے، بھارتی بار کونسل ایسی مدت منقضي ہونے کے دن کے فوراً بعد، ایک خصوصی کمیٹی تشکیل دے گی جس میں مندرجہ ذیل شامل ہوں گے؛ یعنی:-

(i) دفعہ 3 کے ضمن (2) کے فقرہ (الف) میں محولہ ریاستی بار کونسل کا بااقتدار عہدہ رکن اس کا چیئر مین ہوگا:

بشرطیکہ جب ایک سے زیادہ بااقتدار عہدہ اراکین ہوں، تو ان میں سے سینیئر چیئر مین ہوگا؛ اور

(ii) بھارتی بار کونسل، ریاستی بار کونسل کی انتخابی فہرست میں درج وکلاء میں سے دو اراکین نامزد کرے گی۔

(2) خصوصی کمیٹی کی تشکیل دیے جانے پر اور جب تک کہ ریاستی بار کونسل کی تشکیل دی جائے —

(الف) ریاستی بار کونسل کی تمام جائداد اور اثاثے خصوصی کمیٹی میں مرکوز ہونگے؛

(ب) ریاستی بار کونسل کے تمام حقوق، ذمہ داریاں اور قانونی معاہدے، خواہ وہ کسی معاہدے یا دیگر طور پر پیدا ہوں، خصوصی کمیٹیوں کے حقوق، ذمہ داریاں اور قانونی معاہدے ہوں گے؛

(ج) کسی تادیبی معاملے یا دیگر طور کی نسبت ریاستی بار کونسل کے روبرو تمام کارروائیاں، خصوصی کمیٹی کو منتقل ہوں گی۔

(3) ضمن (1) کے تحت تشکیل دی گئی خصوصی کمیٹی، ایسی ہدایات کے مطابق جو بھارتی بار کونسل اس کو اس بارے میں دے، ضمن (1) کے تحت اس کی تشکیل کی تاریخ سے چھ ماہ کے اندر ریاستی بار کونسل کا انتخاب منعقد کرے گی، اور جب خصوصی کمیٹی مذکورہ چھ ماہ کے اندر انتخاب منعقد کروانے میں قاصر رہے، تو بھارتی بار کونسل اس بارے میں تحریری طور پر وجوہات قلم بند کرنے کے بعد مذکورہ مدت کی توسیع کرے گی۔

تادیبی کمیٹی

9- (1) بار کونسل ایک یا زائد تادیبی کمیٹیاں تشکیل دے گی جن میں سے ہر ایک کمیٹی تین اشخاص پر مشتمل ہوگی جن میں سے دو کا انتخاب بار کونسل اپنے ہی

- ارکان میں سے کرے گی اور دوسرا رکن ایسا شخص ہوگا جس کو کونسل نے ایسے وکلاء میں سے نامزد کیا ہو، جو دفعہ 3 کے ضمن (2) کے فقرہ شرطیہ میں مصرح قابلیت رکھتا ہو اور جو کونسل کا رکن نہ ہو، اور تادیبی کمیٹی میں سب سے سینئر وکیل اس کا چیئر مین ہوگا۔
- ضمن (1) میں درج کسی امر کے باوجود وکلاء (ترمیمی) ایکٹ، 1964 (21 بابت 1964) کے نفاذ سے پہلے تشکیل دی گئی تادیبی کمیٹی اس کے زیر غور کارروائی کو نمٹائے گی گویا کہ مذکورہ ایکٹ کی رو سے اس دفعہ میں ترمیم نہیں کی گئی تھی۔

قانونی امداد کمیٹیوں کی تشکیل

- 9 الف (1) بار کونسل ایک یا زائد قانونی امداد کمیٹیاں تشکیل دے سکے گی جن کے اراکین کی تعداد نو سے زیادہ اور پانچ سے کم نہ ہو جو مقرر کی جائے۔
- (2) قانونی امداد کمیٹی کے اراکین کی اہلیت، انتخاب کا طریقہ اور میعاد عہدہ ایسا ہوگا جو مقرر کیا جائے۔

تادیبی کمیٹیوں کے سوا کمیٹیوں کی تشکیل

- 10- (1) ریاستی کونسل مندرجہ ذیل مستقل کمیٹیاں تشکیل دے گی، یعنی:-
- (الف) کونسل کے اپنے اراکین میں سے منتخب کیے گئے پانچ اراکین پر مشتمل ایک عاملانہ کمیٹی؛
- (ب) کونسل کے اپنے اراکین میں سے منتخب کیے گئے تین اراکین پر مشتمل ایک اندراج کمیٹی۔
- (2) بھارتی بار کونسل مندرجہ ذیل مستقل کمیٹیاں تشکیل دے سکے گی، یعنی:-
- (الف) کونسل کے اپنے اراکین میں سے منتخب کیے گئے نو اراکین پر مشتمل ایک عاملانہ کمیٹی؛
- (ب) ایک قانونی تعلیم کمیٹی جو اس اراکین پر مشتمل ہوگی جن میں سے پانچ اراکین کونسل کے اپنے منتخب کیے گئے اراکین میں سے ہوں گے اور پانچ ایسے شخص ہوں گے جو کونسل کے نامزد ہوں اور جو اس کے رکن نہ ہوں۔
- (3) ریاستی بار کونسل اور بھارتی بار کونسل اپنے اراکین میں سے ایسی کمیٹیاں تشکیل دے سکے گی جنہیں وہ اس ایکٹ کی توضیحات کے عملدرآمد کے لیے ضروری سمجھے۔

بار کونسل اور اس کی کمیٹیوں کی کارروائی

- 10 الف (1) بھارتی بار کونسل کا اجلاس نئی دہلی یا ایسی دیگر جگہ پر ہوگا جس کا تعین وہ تحریری طور پر وجوہات قلم بند کر کے کرے۔
- (2) کسی ریاستی بار کونسل کا اجلاس اس کے صدر مقام یا ایسی جگہ پر ہوگا جس کا تعین وہ تحریری طور پر وجوہات قلم بند کر کے کرے۔
- (3) بار کونسل کی تشکیل دی گئی تادیبی کمیٹیوں کے سوائے کمیٹیاں اپنی اپنی بار کونسلوں کے صدر مقامات پر اجلاس کریں گی۔
- (4) اپنے اجلاسوں میں ہر ایک بار کونسل اور اس کی ہر ایک کمیٹی ماسوائے تادیبی کمیٹی کے، کارروائی کے متعلق ضابطے کے ایسے قواعد پر عمل کرے گی جو مقرر کیے جائیں۔
- (5) دفعہ 9 کے تحت تشکیل دی گئی تادیبی کمیٹیوں کا اجلاس ایسے اوقات اور جگہوں پر ہوگا اور وہ اپنے اجلاسوں میں کارروائی کے متعلق ضابطے کے ایسے قواعد پر عمل کرے گی جو مقرر کیے جائیں۔

بار کونسل کے اراکین کی نااہلیت

- 10 ب- بار کونسل کا کوئی منتخب رکن اپنے عہدے سے دستبردار تصور کیا جائے گا، اگر ایسی بار کونسل جس کا وہ رکن ہو، یہ قرار دے کہ وہ ایسی کونسل کے تین اجلاسوں سے معقول وجہ کے بغیر غیر حاضر رہا ہے، یا اگر اس کا نام وکلاء کی فہرست سے کسی وجہ سے خارج کیا گیا ہے یا اگر وہ بصورت دیگر بھارتی بار کونسل کے بنائے گئے قواعد کے تحت نااہل ہو۔

بارکونسل کا عملہ

- 11- (1) ہر بارکونسل اپنے عملے کے لیے ایک سکرٹری اور ایک اکاؤنٹنٹ اور اتنے اشخاص جن کو وہ ضروری سمجھے، مقرر کرے گی۔
- (2) سکرٹری اور اکاؤنٹنٹ کی، اگر کوئی ہو، ایسی اہلیت ہوگی جو مقرر کی جائے۔

حسابات اور آڈٹ

- 12- (1) ہر بارکونسل حساب کے ایسے کھاتے اور دیگر کھاتے ایسے فارم کے مطابق اور ایسے طریقے سے رکھوائے گی جو مقرر کیا جائے۔
- (2) بارکونسل کے حسابات کا آڈٹ کمپنی ایکٹ، 1956 (1 بابت 1956) کے تحت کمپنیوں کے آڈیٹروں کی حیثیت سے عمل کرنے کے اہل آڈیٹروں سے ایسے اوقات پر اور ایسے طریقے سے کروایا جائے گا جو مقرر کیا جائے۔
- (3) ہر ایک مالی سال کے اختتام پر، جس قدر جلد ممکن ہو سکے لیکن جو اگلے سال کی 31 دسمبر کے بعد نہ ہو، ریاستی بارکونسل اپنے حسابات کی نقل آڈیٹروں کی رپورٹ کے ہمراہ بھارتی بارکونسل کو بھیجے گی اور اسے سرکاری گزٹ میں شائع کروائے گی۔
- (4) ہر ایک مالی سال کے اختتام پر، جس قدر جلد ممکن ہو سکے لیکن جو اگلے سال کی 31 دسمبر کے بعد نہ ہو، بھارتی بارکونسل اپنے حسابات کی نقل آڈیٹروں کی رپورٹ کے ہمراہ مرکزی حکومت کو بھیجے گی اور اسے سرکاری گزٹ میں شائع کروائے گی۔

بارکونسلوں اور اس کی کمیٹیوں میں خالی جگہوں کی وجہ سے کی گئی کارروائی کا کالعدم نہ ہونا

- 13- بارکونسل یا اس کی کسی کمیٹی کے کیے گئے کسی فعل پر محض اس وجہ سے اعتراض نہیں کیا جائے گا کہ کونسل یا کمیٹی میں، جیسی کہ صورت ہو، کوئی جگہ خالی ہے یا اس کی تشکیل میں کوئی خامی ہے۔

بعض وجوہات پر بارکونسلوں کے انتخاب پر اعتراض نہ ہوگا

- 14- کسی بارکونسل کے کسی رکن کے انتخاب پر محض اس وجہ سے اعتراض نہیں کیا جائے گا کہ اس انتخاب میں رائے دینے کے مستحق کسی شخص کو مناسب اطلاع نہیں دی گئی ہے اگر تاریخ کی اطلاع اس تاریخ سے کم از کم تیس دن پہلے سرکاری گزٹ میں شائع کی گئی ہو۔

قواعد بنانے کا اختیار

- 15- (1) بارکونسل اس باب کی اغراض کی عمل درآمدی کے لیے قواعد بنا سکے گی۔
- (2) خاص طور پر اور متذکرہ قواعد کی عمومیت کو مضرت پہنچائے بغیر ایسے قواعد سے مندرجہ ذیل امور کی توضیح ہو سکے گی—
- (الف) خفیہ ووٹ کے ذریعے بارکونسل کے اراکین کا انتخاب جس میں ایسی شرائط شامل ہیں جن کے تابع کوئی شخص بذریعہ ڈاک ووٹ کے حق کا استعمال کر سکتا ہے، فہرست رائے دہندگان مرتب اور اس پر نظر ثانی کر سکتا ہے اور ایسا طریقہ جس سے انتخابی نتائج شائع کیے جائیں گے؛

(ب) حذف —

(ج) بارکونسل کے چیئرمین اور نائب چیئرمین کے انتخاب کا طریقہ؛

(د) ایسا طریقہ جس سے اور ایسا حاکم جس کے ذریعے بارکونسل کے انتخاب کی جوازیت یا چیئرمین یا نائب چیئرمین کے عہدے کی نسبت شکوک اور تنازع

کا حتمی فیصلہ کیا جائے گا؛

(ه) حذف —

(و) بارکونسل میں اتفاقی خالی جگہوں کا پر کرنا؛

(ز) بارکونسل کے چیئرمین اور نائب چیئرمین کے اختیارات اور فرائض؛

(زالف) دفعہ 6 کے ضمن (2) اور دفعہ (7) کے ضمن (2) میں محولہ بارکونسل سے مالی امداد دینے یا قانونی مدد یا مشورہ دینے کے لیے ایک یا ایک سے زیادہ فنڈ قائم کرنا؛

(زب) غریبوں کو قانونی امداد اور مشورے کا اہتمام کرنا، اس غرض کے لیے کمیٹیوں اور ذیلی کمیٹیوں کی تشکیل اور ان کے کارہائے منصبی اور ایسی کارروائیوں کی تفصیل جن کی نسبت قانونی امداد یا مشورہ دیا جائے؛

(ح) بارکونسل کے اجلاس بلانا اور منعقد کرنا، ان میں کارروائی چلانا اور کورم پورا کرنے کے لیے اراکین کی ضروری تعداد؛

(ط) بارکونسل کی کسی بھی کمیٹی کی تشکیل اور کارہائے منصبی اور ایسی کسی بھی کمیٹی کے اراکین کی میعادِ عہدہ؛

(ی) کسی ایسی کمیٹی کے اجلاس بلانا اور منعقد کرنا، ان میں کارروائی چلانا اور کورم پورا کرنے کے لیے اراکین کی ضروری تعداد؛

(ک) بارکونسل کے سیکریٹری، اکاؤنٹنٹ اور دیگر ملازمین کی اہلیت اور شرائط ملازمت؛

(ل) بارکونسل کے ذریعہ حساب کے کھاتے اور دیگر کھاتے رکھے جانا؛

(م) آڈیٹروں کی تقرری اور بارکونسل کے حسابات کا آڈٹ؛

(ن) بارکونسل کے فنڈوں کا انتظام اور سرمایہ کاری۔

(3) اس دفعہ کے تحت کسی ریاستی بارکونسل کے بنائے گئے قواعد موثر نہ ہوں گے بجز اس کے کہ بھارتی بارکونسل نے اُن کی منظوری دی ہو۔

باب III

وکلاء کا داخلہ اور اندراج

سینئر اور دیگر وکلاء

16- (1) وکلاء کے دو درجے ہوں گے یعنی سینئر وکلاء اور دیگر وکلاء۔

(2) کوئی وکیل اپنی مرضی سے سینئر وکیل کی حیثیت سے نامزد کیا جاسکے گا اگر سپریم کورٹ یا عدالت عالیہ کی یہ رائے ہو کہ اپنی قابلیت، وکالت کی مدت یا قانون کی خصوصی مہارت یا تجربے کی رو سے وہ ایسی امتیازی حیثیت کا حقدار ہے۔

(3) سینئر وکیل، اپنے پیشے کے معاملے میں، ایسی پابندیوں کے تابع ہوں گے جو بھارتی بارکونسل قانونی پیشے کے مفاد میں مقرر کرے۔

(4) سپریم کورٹ کا ایسا وکیل جو مقررہ تاریخ سے عین قبل اس کورٹ کا سینئر وکیل تھا، اس دفعہ کی اغراض کے لیے سینئر وکیل متصور ہوگا؛

بشرطیکہ جب ایسا کوئی سینئر وکیل 31 دسمبر 1956 سے پہلے ایسی بارکونسل کو، جس نے ایسی فہرست رکھی ہو جس میں اس کا نام درج ہو، یہ درخواست دے کہ وہ سینئر وکیل کی حیثیت سے درج رہنے کا خواہشمند نہیں، تو بارکونسل درخواست کو منظور کر سکے گی اور فہرست میں حسب رد و بدل کیا جائے گا۔

ریاستی بارکونسل وکلاء کی فہرستیں مرتب کریں گی

17- (1) ہر ریاستی بارکونسل وکلاء کی فہرست مرتب کرے اور رکھے گی جس میں مندرجہ ذیل اشخاص کے نام اور پتے درج ہوں گے:-

(الف) ایسے تمام اشخاص جو مقررہ تاریخ سے عین قبل بھارتی بارکونسل ایکٹ، 1926 (38 باب 1926) کے تحت کسی بھی عدالت عالیہ کی فہرست میں بحیثیت وکلاء درج تھے جن میں ایسے اشخاص شامل ہیں جو بھارت کے شہری ہوتے ہوئے، 15 اگست 1947ء سے قبل مذکورہ ایکٹ کے تحت کسی ایسے علاقے میں بحیثیت وکلاء درج تھے، جو مذکورہ تاریخ سے پہلے بھارت میں شامل تھا جس کی تعریف حکومت بھارت ایکٹ، 1935 میں کی گئی ہے، اور

جو کسی وقت مقررہ طریقے سے بارکونسل کی حدود کے اندر وکالت کرنے کے ارادے کا اظہار کریں؛

(ب) دیگر تمام ایسے اشخاص جو اس ایکٹ کے تحت مقررہ تاریخ پر یا اس کے بعد ریاستی بارکونسل کی فہرست میں بحیثیت وکلاء درج ہوں؛

(2) وکلاء کی ایسی فہرست دو حصوں پر مشتمل ہوگی، پہلے حصے میں سینئر وکلاء کے نام اور دوسرے حصے میں دیگر وکلاء کے نام درج ہوں گے۔

(3) اس دفعہ کے تحت کسی ریاستی بارکونسل کی مرتب کی گئی اور رکھی ہوئی وکلاء کی فہرست کے ہر ایک حصے میں اندراجات سینیارٹی کے لحاظ سے ہوں گے،

اور کسی ایسے قاعدے کے تابع جو اس بارے میں بھارتی بارکونسل بنائے، ایسی سینیارٹی کا تعین حسب ذیل طریقے سے کیا جائے گا:-

(الف) ضمن (1) کے فقرہ (الف) میں محولہ کسی وکیل کی سینیارٹی کا تعین بھارتی بارکونسل ایکٹ، 1926 (38 بابت 1926) کے تحت اس کے اندراج کی

تاریخ کے مطابق کیا جائے گا؛

(ب) کسی ایسے شخص کی سینیارٹی کا تعین جو مقررہ تاریخ سے عین قبل سپریم کورٹ کا سینئر وکیل تھا، فہرست کے پہلے حصے کی غرض کے لیے ایسے اصولوں کے

مطابق کیا جائے گا جن کی بھارتی بارکونسل صراحت کرے؛

(ج) حذف ———

(د) کسی ایسے دیگر شخص کی سینیارٹی کا تعین، جس کا مقررہ تاریخ پر یا اس کے بعد بحیثیت سینئر وکیل اندراج کیا جائے یا جسے بحیثیت وکیل داخل کیا جائے،

ایسے اندراج یا داخلے کی تاریخ سے کیا جائے گا، جیسی کہ صورت ہو؛

(ہ) فقرہ (الف) میں درج کسی امر کے باوجود کسی انٹارنی کی سینیارٹی کا تعین، خواہ وہ وکلاء (ترمیمی) ایکٹ، 1980 کے نفاذ سے پہلے یا اس کے بعد

بحیثیت وکیل درج کیا گیا ہو، بحیثیت انٹارنی اس کے درج فہرست ہونے کی تاریخ کے مطابق کیا جائے گا۔

(4) کسی بھی شخص کو ایک سے زیادہ ریاستی بارکونسل کی فہرست میں بحیثیت وکیل درج نہیں کیا جائے گا۔

ایک ریاستی فہرست سے دوسری میں نام کی منتقلی

18- (1) دفعہ 17 میں درج کسی امر کے باوجود، کوئی ایسا شخص جس کا نام بحیثیت وکیل کسی ریاستی بارکونسل کی فہرست میں درج ہو، مقررہ فارم پر بھارتی بار

کونسل کو اس کا نام اس ریاستی بارکونسل کی فہرست سے کسی دوسری ریاستی بارکونسل کی فہرست میں منتقل کرنے کی درخواست دے سکے گا اور، کسی ایسی

درخواست کی وصولی پر بھارتی بارکونسل یہ ہدایت دے گی کہ ایسے شخص کا نام، کسی فیس کی ادائیگی کے بغیر، پہلی متذکرہ ریاستی بارکونسل کی فہرست سے

خارج کیا جائے اور دوسری ریاستی بارکونسل کی فہرست میں درج کیا جائے اور متعلقہ ریاستی بارکونسل ایسی ہدایت پر عمل کریں گی:

بشرطیکہ جب منتقلی کی کوئی ایسی درخواست کسی ایسے شخص نے دی ہو جس کے خلاف کوئی تادیبی کارروائی زیر سماعت ہو یا جب کسی دیگر وجہ سے بھارتی بارکونسل

کو یہ گمان ہو کہ منتقلی کی درخواست نیک نیتی سے نہیں دی گئی ہے اور یہ کہ منتقلی نہیں کی جانی چاہیے، تو بھارتی بارکونسل ایسے شخص کو جس نے یہ درخواست دی ہو اس بارے

میں عرضداشت پیش کرنے کا موقعہ دینے کے بعد درخواست رد کر سکے گی۔

(2) شکوک رفع کرنے کے لیے ذریعہ ہدایہ اعلان کیا جاتا ہے کہ جب ضمن (1) کے تحت کسی وکیل کی دی گئی درخواست پر اس کا نام ایک ریاستی بارکونسل

کی فہرست سے دوسری ریاستی بارکونسل کی فہرست میں منتقل کیا جائے، تو موخر الذکر فہرست میں اس کی سینیارٹی وہی رہے گی جس کا وہ اول الذکر

فہرست میں حقدار تھا۔

ریاستی بارکونسل وکلاء کی فہرستوں کی نقول بھارتی بارکونسل کو بھیجیں گی

19- ہر ریاستی بارکونسل بھارتی بارکونسل کو اس ایکٹ کے تحت پہلی بار اس کی مرتب کی گئی وکلاء کی مستند فہرست کی نقل بھیجے گی اور اس کے بعد بھارتی بارکونسل

کو ایسی فہرست میں تمام رد و بدل اور اضافوں سے مطلع کرے گی جو نئی وہ کیے جائیں۔

سپریم کورٹ کے بعض وکلاء کو درج فہرست کرنے کے لیے خصوصی توجہ

- 20- (1) اس باب میں درج کسی امر کے باوجود، ہر ایسا وکیل جو حق کی بنا پر مقررہ تاریخ سے قبل سپریم کورٹ میں وکالت کرنے کا حقدار تھا اور جس کا نام کسی ریاستی فہرست میں درج نہیں ہے، مقررہ وقت کے اندر، ایک مقررہ فارم پر بھارتی بار کونسل کو کسی ریاستی بار کونسل کی فہرست میں اپنا نام درج کرنے کے ارادے کا اظہار کرے گا اور اس کی وصولی پر بھارتی بار کونسل یہ ہدایت دے گی کہ ایسے وکیل کا نام کسی فیس کی ادائیگی کے بغیر اس ریاستی بار کونسل کی فہرست میں درج کیا جائے اور متعلقہ بار کونسلیں ایسی ہدایت پر عمل کریں گی۔
- (2) ضمن (1) کے تحت بھارتی بار کونسل کی ہدایت کی تعمیل میں ریاستی فہرست میں کیا گیا کوئی اندراج دفعہ 17 کے ضمن (3) کی توضیحات کے مطابق تعین کی گئی سینیاریٹی کی ترتیب سے کیا جائے گا۔
- (3) ضمن (1) میں محولہ کوئی وکیل مقررہ وقت کے اندر اپنا ارادہ ظاہر نہ کرے یا ظاہر کرنے سے قاصر رہے، تو اس کا نام دہلی کی ریاستی بار کونسل کی فہرست میں درج کیا جائے گا۔

سینیاریٹی سے متعلق تنازعات

- 21- (1) جب دو یا زائد اشخاص کی سینیاریٹی کی تاریخ ایک ہی ہو تو، عمر میں بڑے شخص کو دوسرے سے سینیئر شمار کیا جائے گا۔
- (2) متذکرہ بالا کے تابع، اگر کسی شخص کو سینیاریٹی سے متعلق کوئی تنازعہ پیدا ہو جائے تو اسے متعلقہ ریاستی بار کونسل کو فیصلے کے لیے رجوع کیا جائے گا۔

اندرراج کا سرٹیفکیٹ

- 22- (1) ریاستی بار کونسل مقررہ فارم پر ایسے ہر ایک شخص کو اندراج کا ایک سرٹیفکیٹ جاری کرے گی جس کا نام اس نے ایکٹ ہذا کے تحت اس کی مرتب کی گئی وکلاء کی فہرست میں درج کیا ہو۔
- (2) ہر ایسا شخص جس کا نام ریاستی فہرست میں اس طرح درج ہو، اپنی مستقل رہائش میں کسی تبدیلی کی اطلاع ایسی تبدیلی سے توڑے دن کے اندر ریاستی بار کونسل کو دے گا۔

حق سماعت ماقبل

- 23- (1) بھارت کے انارنی جنرل کو تمام دیگر وکلاء کے مقابلے میں حق سماعت ماقبل حاصل ہوگا۔
- (2) ضمن (1) کی توضیحات کے تابع، بھارت کے سالیٹر جنرل کو تمام دیگر وکلاء کے مقابلے میں حق سماعت ماقبل حاصل ہوگا۔
- (3) ضمنات (1) اور (2) کی توضیحات کے تابع، بھارت کے ایڈیشنل سالیٹر جنرل کو تمام دیگر وکلاء کے مقابلے میں حق سماعت ماقبل حاصل ہوگا۔
- (3 الف) ضمنات (1)، (2) اور (3) کی توضیحات کے تابع، بھارت کے سینڈ ایڈیشنل سالیٹر جنرل کو تمام دیگر وکلاء کے مقابلے میں حق سماعت ماقبل حاصل ہوگا۔
- (4) ضمنات (1)، (2)، (3) اور (3 الف) کی توضیحات کے تابع، کسی ریاست کے ایڈوکیٹ جنرل کو دیگر تمام وکلاء کے مقابلے میں حق سماعت ماقبل حاصل ہوگا اور ایڈوکیٹس جنرل کے مابین حق سماعت ماقبل کا تعین ان کی اپنی اپنی سینیاریٹی کے مطابق کیا جائے گا۔
- (5) متذکرہ بالا کے تابع —
- (i) سینیئر وکلاء کو دیگر تمام وکلاء کے مقابلے میں حق سماعت ماقبل حاصل ہوگا، اور
- (ii) سینیئر وکلاء کے مابین اور دیگر وکلاء کے مابین حق سماعت ماقبل کا تعین ان کی اپنی اپنی سینیاریٹی کے مطابق کیا جائے گا۔

کسی ریاستی فہرست میں بحیثیت وکلاء درج کیے جانے والے اشخاص

24- (1) اس ایکٹ کی، اور اس کے تحت بنائے گئے قواعد کی توضیحات کے تابع، کوئی شخص کسی ریاستی فہرست میں بحیثیت وکیل درج کئے جانے کا اہل ہوگا، اگر وہ حسب ذیل شرائط پوری کرتا ہو، یعنی:-

(الف) وہ بھارت کا باشندہ ہو؛

بشرطیکہ اس ایکٹ میں درج دیگر توضیحات کے تابع، کسی دیگر ملک کے باشندے کو کسی ریاستی فہرست میں بحیثیت وکیل درج کیا جاسکتا ہے، اگر بھارت کے، باقاعدہ اہل، باشندوں کو اس دیگر ملک میں قانون کی وکالت کرنے کی اجازت دی جاتی ہو؛

(ب) اس نے اکیس سال کی عمر مکمل کی ہو؛

(ج) اس نے قانون کی ڈگری حاصل کی ہو—

(i) 12 مارچ 1967 سے قبل، بھارت کی عملداری میں کسی یونیورسٹی سے؛ یا

(ii) 15 اگست 1947 سے قبل، کسی ایسے علاقے میں کسی یونیورسٹی سے جو اس تاریخ سے قبل بھارت میں شامل تھا جیسا کہ حکومت بھارت ایکٹ، 1935 میں تعریف کی گئی ہے؛ یا

(iii) 12 مارچ 1967 کے بعد، بہ استثناء اس کے جس کی توضیح فقرہ (iii الف) میں کی گئی ہے، بھارت میں کسی ایسی یونیورسٹی سے جسے بھارتی بار کونسل نے، اس ایکٹ کی اغراض کے لیے تسلیم کیا ہو، قانونی مطالعے کا تین سالہ کورس کرنے کے بعد؛ یا

(iii الف) بھارت میں کسی ایسی یونیورسٹی سے جسے بھارتی بار کونسل نے اس ایکٹ کی اغراض کے لیے تسلیم کیا ہو، قانونی مطالعے کا ایسا کورس کرنے کے بعد جس کی مدت 1967-68 کے تعلیمی یا اس سے قبل کسی تعلیمی سال سے شروع ہونے والے دو تعلیمی برسوں سے کم نہ ہو؛ یا

(iv) کسی دیگر صورت میں، بھارت کی عملداری سے باہر کسی یونیورسٹی سے ڈگری اگر اسے اس ایکٹ کی اغراض کے لیے بھارتی بار کونسل تسلیم کرتی ہو، یا وہ بیرسٹر ہو اور اسے 31 دسمبر 1976 سے پہلے بار کے لیے نامزد کیا گیا ہو جس کی بہمنی یا کلکتہ کی عدالت عالیہ نے اس عدالت عالیہ کے اٹارنی کے طور پر اندراج کے لیے صراحت کی ہو، یا قانون میں دیگر ایسی کوئی بیرونی اہلیت حاصل کی ہو جس کو بھارتی بار کونسل اس ایکٹ کے تحت بحیثیت وکیل داخلے کی غرض سے تسلیم کرتی ہو؛

(د) حذف —

(ه) وہ ایسی دیگر شرائط پوری کرتا ہو جن کی صراحت اس باب کے تحت ریاستی بار کونسل کے بنائے گئے قواعد میں کی جائے؛

(و) اُس نے، اندراج کی نسبت، محصول اسٹامپ، اگر کوئی ہو، جو بھارتی اسٹامپ ایکٹ، 1899 (2 بابت 1899) کے تحت واجب الاخذ ہو اور ریاستی بار کونسل کو چھ سو روپے کی واجب الادا اندراج فیس ادا کی ہو اور بھارتی بار کونسل کو اس کے حق میں بینک ڈرافٹ کے ذریعے ایک سو پچاس روپے واجب الادا اندراج فیس ادا کی ہو؛

بشرطیکہ جب ایسا شخص درج فہرست ذاتوں یا درج فہرست قبائل کا رکن ہو اور وہ اس امر کا ایسے حاکم کا، جو مقرر کیا جائے، ایک سرٹیفکیٹ پیش کرے، تو ریاستی بار کونسل کو واجب الادا اندراج فیس ایک سو روپے اور بھارتی بار کونسل کو پچیس روپے واجب الادا اندراج فیس ہوگی۔

تشریح:- اس ضمن کی اغراض کے لیے کسی شخص کا بھارت کی کسی یونیورسٹی سے قانون کی ڈگری اس تاریخ سے حاصل کرنا متصور ہوگا جس تاریخ پر اس ڈگری کے لیے امتحان کے نتائج یونیورسٹی اپنے نوٹس بورڈ یا دیگر طور پر شائع کرے جس میں اسے اس امتحان میں کامیاب قرار دیا گیا ہو۔

(2) ضمن (1) میں درج کسی امر کے باوجود، کسی وکیل یا پلڈر کو، جو قانون کا گریجویٹ ہو، کسی ریاستی فہرست میں بطور وکیل داخل کیا جاسکے گا اگر وہ—

(الف) ایسے اندراج کے لیے اس ایکٹ کی توضیحات کے مطابق مقررہ تاریخ سے دو برسوں کے اندر درخواست دے؛

- (ب) ضمن (1) کے فقرہ جات (الف)، (ب)، (د) اور (و) میں مصرعہ شرائط پوری کرتا ہو۔
(3) ضمن (1) میں درج کی امر کے باوجود کوئی شخص جو۔

(الف) کم از کم تین برسوں تک، وکیل یا پلیدر یا مختار رہا ہو، یا کسی قانون کے تحت کسی وقت عدالت عالیہ (جس میں کسی سابقہ حصہ ریاست کی عدالت عالیہ شامل ہے) یا کسی یونین علاقہ میں جوڈیشیل کمشنر کی کسی عدالت کے وکیل کی حیثیت سے اندراج کا مستحق تھا؛ یا
(الف الف) یکم دسمبر، 1961 سے قبل، کسی قانون کی توضیحات کی رو سے ماسوائے وکیل کی حیثیت سے دیگر طور پر قانون کا پیشہ اختیار کرنے کا مستحق تھا (پیروی یا فعل کر کے یا دونوں طرح سے) یا وہ اس طرح مستحق ہوتا اگر مذکورہ، تاریخوں پر سرکاری ملازمت میں نہ ہوتا؛ یا
(ب) حذف۔

(ج) یکم اپریل، 1937 سے قبل، کسی ایسے علاقے میں کسی عدالت عالیہ کا وکیل رہا ہو جو برما میں شامل تھا جس کی تعریف حکومت بھارت ایکٹ، 1935 میں کی گئی ہے؛ یا

(د) بھارتی بارکونسل کے اس بارے میں بنائے گئے کسی قاعدہ کے تحت بطور وکیل درج فہرست ہونے کا مستحق ہو، اسے ریاستی فہرست میں بطور وکیل داخل کیا جاسکتا ہے اگر وہ۔

- (i) اس ایکٹ کی توضیحات کے مطابق ایسے اندراج کے لیے درخواست دے؛ اور
(ii) ضمن (1) کے فقرہ جات (الف)، (ب)، (د) اور (و) میں مصرعہ شرائط پوری کرتا ہو۔

(4) حذف۔

اندراج کے لیے نااہلیت

24 الف۔ (1) کسی شخص کو ریاستی فہرست میں بطور وکیل داخل نہیں کیا جائے گا۔

(الف) اگر وہ کسی ایسے جرم کا سزا یافتہ ہو جس میں اخلاقی گراؤٹ شامل ہو؛

(ب) اگر وہ چھوٹ چھات (جرائم) ایکٹ، 1955 کی توضیحات کے تحت کسی جرم کا سزا یافتہ ہو؛

(ج) اگر اسے کسی ریاستی عہدے یا ملازمت سے کسی ایسے جرم کے لیے جس میں اخلاقی گراؤٹ بھی شامل ہے، برطرف کیا گیا یا ہٹایا گیا ہو۔

تشریح: اس فقرے میں لفظ ”ریاست“ کے وہی معنی ہوں گے جو اسے آئین کی دفعہ 12 کے تحت دیے گئے ہیں:

بشرطیکہ متذکرہ بالا اندراج کے لیے نااہلیت اس کے رہا ہونے یا درخواست کئے جانے یا جیسی کہ صورت ہو، سے 2 سال کی مدت گزرنے کے بعد موثر نہیں رہے گی۔

(2) ضمن (1) میں درج کی امر کا اطلاق کسی ایسے شخص پر نہیں ہوگا جس کے خلاف قصور وار پائے جانے کے بعد آزمائش مجرمانہ ایکٹ، 1958 کی توضیحات کے تحت کارروائی کی جائے۔

ایسا حاکم جس کو اندراج کی درخواست دی جائے

25 وکیل کے طور پر داخلے کی درخواست مصرعہ فارم پر ایسی ریاستی بارکونسل کو دی جائے گی جس کی حدود کے اندر درخواست دہندہ وکالت کرنے کی تجویز رکھتا ہو۔

بطور وکیل داخلے کی درخواستوں کا پنڈارا

26 (1) کوئی ریاستی بارکونسل بطور وکیل داخلے کی ہر درخواست اپنی اندراج کمیٹی کے سپرد کرے گی اور ضمانت (2) اور (3) کی توضیحات اور ایسی کسی ہدایت کے تابع جو اس بارے میں ریاستی بارکونسل تحریری طور پر دے، ایسی کمیٹی اس درخواست کو مقررہ طریقے سے پنپائے گی۔

بشرطیکہ بھارتی بارکونسل، اگر وہ، یا تو اس بارے میں اُسے کی گئی کسی سپردگی پر یا دیگر طور پر مطمئن ہو کہ کسی شخص نے وکلاء کی فہرست میں اپنے نام کا اندراج

- کسی اہم واقعہ کی غلط بیانی کر کے یا قریب سے ناجائز دباؤ سے کرایا ہے، اسے سننے کا موقع دینے کے بعد ایسے شخص کا نام وکلاء کی فہرست سے خارج کر سکیگی۔
- (2) جب کسی ریاستی بارکونسل کی اندراج کمیٹی ایسی کسی درخواست کو مسترد کرنے کی تجویز رکھتی ہو، تو وہ اس درخواست کو رائے کے لیے بھارتی بارکونسل کو سپرد کرے گی اور ایسی سپردگی کے ہمراہ درخواست کے استرداد کی تائید میں وجوہات کا بیان ہوگا۔
- (3) کسی ریاستی بارکونسل کی اندراج کمیٹی ضمن (2) کے تحت بھارتی بارکونسل کے سپرد کی گئی درخواست بھارتی بارکونسل کی رائے کے مطابق نمٹائے گی۔
- (4) جب کسی ریاستی بارکونسل کی اندراج کمیٹی نے اپنی فہرست میں بحیثیت وکیل داخلے کی درخواست مسترد کی ہو، تو ریاستی بارکونسل جتنی جلد ہو سکے، دیگر تمام ریاستی بارکونسل کو ایسے استرداد کی اطلاع دے گی جس میں اس کا نام، پتہ اور تعلیمی قابلیت درج ہو جس کی درخواست مسترد کی گئی ہو نیز استرداد کی وجوہات بھی درج ہوں۔

فہرست سے ناموں کے اخراج کا اختیار

- 26 الف۔ کوئی ریاستی بارکونسل ریاستی فہرست سے کسی ایسے وکیل کا نام خارج کر سکے گی جو فوت ہو چکا ہو یا جس سے اس بارے میں استدعا موصول ہوئی ہو۔
- ایک بار مسترد کی گئی درخواست دیگر بارکونسل بجز بعض صورتوں کے منظور نہیں کرے گی
- 27۔ جب کسی ریاستی بارکونسل نے کسی شخص کو اپنی فہرست میں بحیثیت وکیل داخل کرنے کی درخواست مسترد کی ہو، تو کوئی دیگر ریاستی بارکونسل ایسے شخص کو اپنی فہرست میں بحیثیت وکیل داخل کرنے کی درخواست منظور نہیں کرے گی بجز ایسی ریاستی بارکونسل کے جس نے درخواست مسترد کی ہو اور بھارتی بارکونسل کی تحریری ماقبل رضامندی کے۔

قواعد بنانے کا اختیار

- 28۔ (1) کوئی ریاستی بارکونسل اس باب کی اغراض کے عمل درآمد کے لیے قواعد بنا سکے گی۔
- (2) خاص طور پر اور متذکرہ اختیار کی عمومیت کو مضرت پہنچائے بغیر ایسے قواعد سے حسب ذیل کے لیے تو ضیع ہو سکے گی۔
- (الف) ایسا وقت جس کے اندر اور ایسا فارم جس پر کوئی وکیل دفعہ 20 کے تحت ریاستی بارکونسل کی فہرست میں اپنے نام کے اندراج کا اپنا ارادہ ظاہر کرے گا؛
- (ب) حذف —
- (ج) ایسا فارم جس پر بارکونسل کو اس کی فہرست میں بحیثیت وکیل درج کرنے کی درخواست دی جائے گی اور ایسا طریقہ جس سے بارکونسل کی اندراج کمیٹی درخواست پٹائے گی؛
- (د) ایسی شرائط جس کے تابع کسی شخص کو ایسی کسی فہرست میں بحیثیت وکیل داخل کیا جاسکے گا؛
- (ه) ایسی اقساط جن میں اندراج فیس ادا کی جاسکے گی۔
- (3) اس باب کے تحت بنائے گئے کوئی قواعد موثر نہیں ہوں گے تا وقتیکہ انہیں بھارت کی بارکونسل نے منظور نہ کیا ہو۔

باب IV

وکالت کرنے کا حق

صرف وکلاء ہی اشخاص کا ایسا تسلیم شدہ طبقہ ہوں گے جنہیں وکالت کا استحقاق ہوگا

- 29۔ اس ایکٹ اور اس کے تحت بنائے گئے کسی قواعد کی توضیحات کے تابع، مقررہ تاریخ سے، اشخاص کے صرف ایک طبقے کو قانونی پیشہ اختیار کرنے کا

استحقاق ہوگا، یعنی وکلاء۔

وکلاء کا وکالت کرنے کا حق

30۔ اس ایکٹ کی توضیحات کے تابع، ایسے ہر وکیل کو جس کا نام ریاستی فہرست میں درج کیا جائے ان تمام علاقوں میں جن پر اس ایکٹ کا نفاذ ہوتا ہے، بطور حق وکالت کرنے کا استحقاق حاصل ہوگا،۔

- (i) تمام عدالتوں میں جن میں سپریم کورٹ بھی شامل ہے؛
(ii) کسی ایسے ٹریبونل یا شخص کے روبرو جسے از روئے قانون شہادت لینے کا اختیار ہو؛ اور
(iii) کسی ایسی دیگر اتھارٹی یا شخص کے روبرو جس کے روبرو ایسے وکیل کو کسی فی الوقت نافذ قانون کی رو سے یا اس کے تحت وکالت کرنے کا استحقاق ہو۔
- 31۔ حذف

خصوصی معاملوں میں حاضر ہونے کے لیے اجازت دینے کا عدالت کا اختیار

32۔ اس باب میں کسی امر کے باوجود کوئی عدالت، اتھارٹی یا شخص اپنے روبرو کسی معاملے میں کسی شخص کو جو اس ایکٹ کے تحت وکیل کے طور پر درج نہیں ہے، حاضر ہونے کی اجازت دے سکے گی۔

وکالت کرنے کے لیے صرف وکلاء ہی حقدار ہوں گے

33۔ اس ایکٹ یا فی الوقت نافذ کسی دیگر قانون میں کی گئی توضیحات کے سوا کوئی شخص مقرر دن یا اس کے بعد کسی عدالت میں یا کسی اتھارٹی یا شخص کے روبرو وکالت کرنے کا حقدار تب تک نہیں ہوگا جب تک اس کا نام وکیل کے طور پر اس ایکٹ کے تحت درج نہ ہو۔

عدالت عالیہ کا قواعد بنانے کا اختیار

34۔ (1) عدالت عالیہ ایسی شرائط قلمبند کرتے ہوئے قواعد بنا سکے گی جن کے تابع رہتے ہوئے کسی وکیل کو عدالت عالیہ اور اس کی ماتحت عدالتوں میں وکالت کرنے کی اجازت دی جائے گی۔

(الف) عدالت عالیہ میں اپنی یا اپنی ماتحت کسی عدالت کی سبھی کارروائیوں میں کسی فریق کے ذریعہ اپنے مخالف کے وکیل کی فیس کی بابت خرچ کی شکل میں واجب الادا فیس، تشخیص کے ذریعہ یا دیگر صورت میں مقرر کرنے اور اس کی ضابطہ بندی کے لیے قواعد بنائے گی۔

(2) ضمن (1) میں محولہ توضیحات کو مضرت پہنچائے بغیر کلکتہ میں واقع عدالت عالیہ آنریبل کلرکوں کے لیے انٹر میڈیٹ اور حتمی امتحانات لینے کی جو دفعہ

58 الف ز میں مصرحہ اشخاص کو ریاستی فہرست میں وکیل کے طور پر داخل کیے جانے کی اغراض کے لیے پاس کرنے ہوں گے، توضیع کرنے اور اس سے متعلق دیگر امور کے لیے قواعد بنا سکے گی۔

(3) حذف

باب V

وکلاء کا طرز عمل

بد اعمالی کے لیے وکلاء کو سزا

35۔ (1) جب کسی شکایت کے موصول ہونے پر یا دیگر طور پر ریاستی بار کونسل کے پاس یہ باور کرنے کی وجہ ہو کہ اس کی فہرست میں کوئی وکیل پیشہ ورانہ یا دیگر بد

اعمالی کا قصور وار رہا ہے تو وہ اس معاملے کو پنپانے کے لیے اپنی تادیبی کمیٹی کو رجوع کرے گی۔

(1 الف) ریاستی بار کونسل، یا تو اپنی ایما پر یا کسی مفاد رکھنے والے شخص کی اس کو دی گئی درخواست پر، اپنی تادیبی کمیٹی کے روبرو زیر التوا کارروائی کو واپس لے سکے گی اور یہ ہدایت دے سکے گی کہ اس ریاستی بار کونسل کی کوئی دیگر تادیبی کمیٹی تحقیقات کرے۔

(2) کسی ریاستی بار کونسل کی تادیبی کمیٹی معاملے کی سماعت کے لیے تاریخ مقرر کرے گی اور متعلقہ وکیل نیز ریاست کے ایڈوکیٹ جنرل کو اس کی اطلاع بھجوائے گی۔

(3) کسی ریاستی بار کونسل کی تادیبی کمیٹی متعلقہ وکیل اور ایڈوکیٹ جنرل کو سننے کا موقع دینے کے بعد حسب ذیل احکام میں سے کوئی حکم صادر کر سکے گی، یعنی:-

(الف) شکایت کو خارج کر سکے گی یا، جب کارروائی ریاستی بار کونسل کی ایما پر شروع کی گئی تھی، یہ ہدایت دے سکے گی کہ کارروائی داخل دفتر کی جائے؛
(ب) وکیل کی سرزنش کر سکے گی؛

(ج) وکیل کو وکالت سے ایسی مدت کے لیے معطل کرے گی جسے وہ ٹھیک سمجھے؛

(د) وکیل کا نام وکیلوں کی ریاستی فہرست سے خارج کر سکے گی۔

(4) جب ضمن (3) کے فقرہ (ج) کے تحت کسی وکیل کو وکالت سے معطل کیا جائے، اُسے، معطلی کی مدت کے دوران، بھارت میں کسی عدالت میں یا کسی اتھارٹی یا شخص کے روبرو وکالت کرنے کی ممانعت ہوگی۔

(5) جب ضمن (2) کے تحت ایڈوکیٹ جنرل کو کوئی نوٹس جاری کیا جائے، تو ایڈوکیٹ جنرل ریاستی بار کونسل کی تادیبی کمیٹی کے سامنے یا تو اصل یا اس کی جانب سے حاضر ہونے والے کسی وکیل کے توسط سے حاضر ہو سکے گا۔

تشریح:- اس دفعہ، دفعہ 37 اور دفعہ 38 میں اصطلاحات ”وکیل“ اور ”ریاست کا ایڈوکیٹ جنرل“ سے دہلی کے یونین علاقہ کی نسبت، بھارت کا ایڈیشنل سالیشر جنرل مراد ہے۔

بھارتی بار کونسل کے تادیبی اختیارات

36- (1) جب کسی شکایت کے موصول ہونے پر یا دیگر طور پر بھارتی بار کونسل کے پاس یہ باور کرنے کی وجہ ہو کہ کوئی ایسا وکیل جس کا نام کسی ریاستی فہرست میں درج نہیں ہے، پیشہ وارانہ یا دیگر بد اطواری کا قصور وار رہا ہے تو وہ یہ معاملہ پنپارے کے لیے اپنی تادیبی کمیٹی کے سپرد کرے گی۔

(2) اس باب میں درج کسی امر کے باوجود، بھارتی بار کونسل کی تادیبی کمیٹی، یا تو اپنی ایما پر یا کسی ریاستی بار کونسل کی رپورٹ پر یا مفاد رکھنے والے کسی شخص کی اسے دی گئی درخواست پر، کسی ریاستی بار کونسل کی تادیبی کمیٹی کے روبرو کسی وکیل کے خلاف تادیبی کارروائی کے لئے زیر التوا کارروائی کو اپنے روبرو تحقیقات کے لیے واپس لے سکے گی اور اس کو پنپائے گی۔

(3) بھارتی بار کونسل کی تادیبی کمیٹی، اس دفعہ کے تحت کسی معاملے کو پنپانے میں، جہاں تک ہو سکے، دفعہ 35 میں درج ضابطہ اختیار کرے گی، جب کہ اس دفعہ میں ایڈوکیٹ جنرل کے حوالہ جات سے بھارت کے اٹارنی جنرل کے حوالہ جات کا مفہوم لیا جائے گا۔

(4) اس دفعہ کے تحت کوئی کارروائی پنپانے میں بھارتی بار کونسل کی تادیبی کمیٹی ایسا کوئی بھی حکم صادر کر سکے گی جو ریاستی بار کونسل کی تادیبی کمیٹی دفعہ 35 کے ضمن (3) کے تحت صادر کر سکتی ہے، اور جب بھارتی بار کونسل کی تادیبی کمیٹی کے روبرو تحقیقات کے لیے کوئی کارروائی واپس لی گئی ہو، تو متعلقہ ریاستی بار کونسل کسی ایسے حکم کو نافذ کرے گی۔

تادیبی کمیٹیوں کی تشکیل میں تبدیلیاں

36 الف- جب کبھی دفعہ 35 یا دفعہ 36 کے تحت کسی کارروائی کی نسبت، ریاستی بار کونسل کی کوئی تادیبی کمیٹی یا بھارتی بار کونسل کی کوئی تادیبی کمیٹی یا بھارتی بار کونسل

کی کوئی تادیبی کمیٹی اپنے اختیار سماعت کا استعمال ترک کر دے اور اس کی جگہ کوئی دوسری کمیٹی لے لے جسے اختیار سماعت حاصل ہو اور وہ اس کا استعمال بھی کرے، تو اس طرح اس کی جگہ لینے والی ریاستی بارکونسل کی تادیبی کمیٹی یا بھارتی بارکونسل کی تادیبی کمیٹی، جیسی کہ صورت ہو، اس مرحلے سے کارروائی جاری رکھ سکے گی، جس پر اس کی پیش رو کمیٹی نے کارروائی اس طرح چھوڑی ہو۔

تادیبی کارروائی کا پتھار

36 ب۔ (1) کسی ریاستی بارکونسل کی تادیبی کمیٹی دفعہ 35 کے تحت اُسے موصول ہوئی شکایت کو مستعدی سے پنپائے گی اور ہر صورت میں یہ کارروائی شکایت موصول ہونے کی تاریخ سے، یا ریاستی بارکونسل کی ایما پر کارروائی شروع ہونے کی تاریخ سے، جیسی کہ صورت ہو، ایک سال کے اندر مکمل کی جائے گی، اور ایسا نہ ہونے کی صورت میں ایسی کارروائی بھارتی بارکونسل کو منتقل ہو جائیگی جو اس کو پنپائے گی گویا کہ یہ ایسی کارروائی ہو جو دفعہ 36 کے ضمن (2) کے تحت تحقیقات کے لیے واپس لی گئی ہو۔

(2) ضمن (1) میں درج کسی امر کے کے باوجود، جب وکلاء (ترمیمی) ایکٹ، 1973 کے نفاذ پر، کسی وکیل کے خلاف کسی تادیبی امر کی نسبت کوئی کارروائی کسی ریاستی بارکونسل کی تادیبی کمیٹی کے سامنے زیر التوا ہو تو ریاستی بارکونسل کی وہ تادیبی کمیٹی اُسے ایسے نفاذ سے چھ ماہ کی مدت یا شکایت موصول ہونے کی تاریخ سے، یا جیسی کہ صورت ہو، ریاستی بارکونسل کی ایما پر کارروائی شروع کرنے کی تاریخ سے ایک سال کے اندر، جو بھی بعد میں واقع ہو، پنپائے گی، ایسا نہ ہونے کی صورت میں ایسی کارروائی ضمن (1) کے تحت پنپارے کے لیے بھارتی بارکونسل کو منتقل ہو جائے گی۔

بھارتی بارکونسل کو اپیل

37۔ (1) دفعہ 35 کے تحت ریاستی بارکونسل کی تادیبی کمیٹی کے صادر کیے گئے کسی حکم سے ناراض کوئی شخص یا ریاست کا ایڈوکیٹ جنرل، اس کی اپیل حکم کی ترسیل کی تاریخ سے ساٹھ دن کے اندر، بھارتی بارکونسل کو کر سکے گا۔

(2) ایسی ہر اپیل کی سماعت بھارتی بارکونسل کی تادیبی کمیٹی کرے گی اور وہ اس پر ایسا حکم صادر کر سکے گی جسے وہ ٹھیک سمجھے۔ (جس میں ایسا حکم شامل ہے جس میں ریاستی بارکونسل کی تادیبی کمیٹی کی دی گئی سزائیں رد و بدل کیا جائے):

بشرطیکہ بھارتی بارکونسل کی تادیبی کمیٹی ریاستی بارکونسل کی تادیبی کمیٹی کے کسی حکم میں اس طرح رد و بدل نہیں کرے گی جس سے ناراض شخص، اسے سننے کا معقول موقع دیے بغیر مضرت رساں طریقے سے متاثر ہوتا ہو۔

سپریم کورٹ کو اپیل

38۔ بھارتی بارکونسل کی تادیبی کمیٹی کے دفعہ 36 یا دفعہ 37 کے تحت صادر کیے گئے کسی حکم سے ناراض کوئی شخص یا بھارت کا اٹارنی جنرل یا متعلقہ ریاست کا ایڈوکیٹ جنرل، جیسی کہ صورت ہو، ایسی تاریخ سے ساٹھ دن کے اندر جس پر حکم کی اس کو ترسیل ہوئی ہو، سپریم کورٹ کو اپیل کر سکے گا اور سپریم کورٹ اس پر ایسا حکم صادر کر سکے گی جسے وہ ٹھیک سمجھے (جس میں ایسا حکم شامل ہے جس کی رو سے بھارتی بارکونسل کی تادیبی کمیٹی کی دی گئی سزائیں رد و بدل کیا گیا ہو)۔

بشرطیکہ بھارتی بارکونسل کی تادیبی کمیٹی کے کسی حکم میں سپریم کورٹ اس طرح رد و بدل نہیں کرے گی جس سے ناراض شخص اسے سننے کا معقول موقع دیے بغیر مضرت رساں طور پر متاثر ہوتا ہو:

میعاد ایکٹ، 1963 کی دفعات 5 اور 12 کا اطلاق

39۔ میعاد ایکٹ 1963 کی دفعات 5 اور 12 کی توضیحات کا اطلاق، جہاں تک ہو سکے، دفعہ 37 اور دفعہ 38 کے تحت اپیلوں پر ہوگا۔

حکم کا التوا

- 40۔ (1) دفعہ 37 یا دفعہ 38 کے تحت کی گئی، کسی اپیل کا نفاذ بطور التوا اس حکم پر نہیں ہوگا جس کے خلاف اپیل کی گئی ہو، لیکن بھارتی بارکونسل کی تادیبی کمیٹی یا سپریم کورٹ، جیسی کہ صورت ہو، معقول وجہ کی بنا پر، ایسی شرائط و قیود پر جنہیں وہ ٹھیک سمجھے، ایسے حکم کے التوا کی ہدایت دے سکے گی۔
- (2) جب ایسا وقت منقضی ہونے سے پہلے حکم کے التوا کی درخواست دی جائے جس کی دفعہ 37 یا دفعہ 38 کے تحت اس کے خلاف اپیل کے لیے اجازت دی گئی ہو، تو ریاستی بارکونسل کی تادیبی کمیٹی، یا بھارتی بارکونسل کی تادیبی کمیٹی، جیسی کہ صورت ہو، معقول وجہ کی بنا پر، ایسی شرائط و قیود پر ایسے حکم کے التوا کی ہدایت دے سکے گی جنہیں وہ ٹھیک سمجھے۔

وکلاء کی فہرست میں تبدیلی

- 41۔ (1) جب اس باب کے تحت کسی وکیل کی سرزنش یا معطلی کا حکم صادر کیا جائے تو اس کے نام کے سامنے مزاکا اندراج۔
- (الف) ایسے وکیل کی صورت میں جس کا نام کسی ریاستی فہرست میں درج ہو، اس فہرست میں کیا جائے گا؛
- (ب) حذف۔

اور جب وکالت سے کسی وکیل کو برطرف کرنے کا حکم صادر کیا جائے تو اس کا نام ریاستی فہرست سے خارج کیا جائے گا۔

(2) حذف۔

- (3) جب کسی وکیل کو وکالت سے معطل یا برطرف کیا جائے تو اس کے درج فہرست ہونے کی نسبت دفعہ 22 کے تحت عطا کیا گیا سرٹیفکٹ واپس طلب کیا جائے گا۔

تادیبی کمیٹی کے اختیارات

- 42۔ (1) بارکونسل کی تادیبی کمیٹی کو وہی اختیارات حاصل ہوں گے جو کسی دیوانی عدالت میں مجموعہ ضابطہ دیوانی، 1908 کے تحت حسب ذیل امور کی نسبت مرکوز ہیں، یعنی:-

- (الف) کسی شخص کو طلب کرنا اور اسے حاضر کروانا اور حلف پر اس کا بیان لینا؛
- (ب) کسی دستاویز کے انکشاف اور اسے پیش کرنے کا حکم دینا؛
- (ج) بیانات حلفی پر شہادت لینا؛
- (د) کسی عدالت یا دفتر سے کوئی سرکاری ریکارڈ یا اس کی نقول طلب کرنا؛
- (ه) گواہان کا بیان لینے یا دستاویزات کا ملاحظہ کرنے کے لیے کمیشن جاری کرنا؛
- (و) کوئی دیگر امر جو مقرر کیا جائے؛

بشرطیکہ ایسی کسی تادیبی کمیٹیکو مندرجہ ذیل کی حاضری کا حکم دینے کا حق حاصل نہیں ہوگا۔

- (الف) کسی عدالت کا صدر نشین افرما سوائے اس عدالت عالیہ کی ماقبل منظوری سے جس کے ماتحت ایسی عدالت ہو؛

(ب) کسی عدالت مال کا کوئی افرما سوائے ریاستی حکومت کی ماقبل منظوری سے۔

- (2) کسی بارکونسل کی کسی تادیبی کمیٹی کے سامنے تمام کارروائیاں مجموعہ تعزیرات بھارت کی دفعات 193 اور 228 کے معنوں میں عدالتی کارروائیاں تصور ہوں گی، اور ایسی ہر تادیبی کمیٹی مجموعہ ضابطہ فوجداری، 1898 کی دفعات 480، 482 اور 485 کی اغراض کے لیے ایک دیوانی عدالت تصور ہوگی۔
- (3) ضمن (1) کی رو سے تفویض کیے گئے اختیارات میں سے کسی اختیار کے استعمال کرنے کی اغراض کے لیے تادیبی کمیٹی، ان علاقوں میں جن پر اس

ایکٹ کا نفاذ ہوتا ہے کسی دیوانی عدالت کو، کسی ایسے گواہ کی حاضری کے لیے یا کوئی ایسی دستاویز پیش کرنے کے لیے جو کمیٹی کو مطلوب ہو، یا کسی ایسے کمیشن کے لیے جو وہ جاری کرنا چاہے، کوئی سمن یا دیگر حکم نامہ بھیج سکے گی اور دیوانی عدالت ایسے حکم نامے کی تعمیل کروائے گی یا ایسا کمیشن جاری کروائے گی، جیسی کہ صورت ہو، ایسے حکم نامے کا نفاذ کروائے گی گویا کہ وہ اس کے روبرو حاضری یا پیش کرنے کے لیے حکم نامہ ہو۔

(4) کسی تادیبی کمیٹی کے چیرمین یا کسی رکن کی اس کے روبرو کسی معاملے کی سماعت کے لیے مقرر تاریخ پر غیر حاضری کے باوجود تادیبی کمیٹی، اگر وہ ایسا ٹھیک سمجھے، اس طرح مقررہ تاریخ پر کارروائی منعقد کرے گے یا جاری رکھے گی اور ایسی کوئی کارروائی اور تادیبی کمیٹی کا ایسی کسی کارروائی میں صادر کیا گیا کوئی حکم محض اس بنا پر ناجائز نہ ہوگا کہ ایسی کسی تاریخ پر اس کا چیرمین یا رکن غیر حاضر تھا:

بشرطیکہ دفعہ 35 کے ضمن (3) میں محولہ نوعیت کا کوئی حتمی حکم کسی کارروائی میں صادر نہیں کیا جائے گا۔ بجز اس کے کہ تادیبی کمیٹی کا چیرمین اور دیگر اراکین حاضر ہوں۔

(5) جب دفعہ 35 کے ضمن (3) میں محولہ نوعیت کا کوئی حتمی حکم کسی کارروائی میں تادیبی کمیٹی کے چیرمین اور اراکین کی رائے کے مطابق یا تو ان کے مابین اکثریتی رائے نہ ہونے کی وجہ سے یا دیگر طور پر صادر نہ کیا جاسکے تو یہ معاملہ اس پر ان کی رائے کے ساتھ متعلقہ بارکونسل کے چیرمین کے سامنے یا اگر بارکونسل کا چیرمین تادیبی کمیٹی کا قائم مقام چیرمین یا ممبر ہو، تو بارکونسل کے نائب چیرمین کے سامنے رکھا جائے گا اور بارکونسل کا مذکورہ چیرمین یا نائب چیرمین، جیسی کہ صورت ہو، ایسی سماعت کے بعد جسے وہ ٹھیک سمجھے اپنی رائے سنائے گا اور تادیبی کمیٹی کا حتمی حکم ایسی رائے کی پیروی میں ہوگا۔

بھارتی بارکونسل اور دیگر کمیٹیوں کے اختیارات

42 الف۔ دفعہ 42 کی توضیحات کا، جہاں تک ہو سکے، اطلاق بھارتی بارکونسل، اندراج کمیٹی، انتخابی کمیٹی، قانونی امداد کمیٹی یا بارکونسل کی کسی دیگر کمیٹی کے متعلق اسی طرح ہوگا جس طرح ان کا اطلاق کسی بارکونسل کی تادیبی کمیٹی کے متعلق ہوتا ہے۔

تادیبی کمیٹیوں کے سامنے کارروائیوں کا خریچہ

43۔ کسی بارکونسل کی تادیبی کمیٹی اس کے سامنے کسی کارروائی کے خریچے کی نسبت ایسا حکم صادر کر سکے گی جسے وہ ٹھیک سمجھے اور ایسا کوئی بھی حکم اس طرح قابل عمل ہوگا گویا کہ یہ حکم:-

(الف) بھارتی بارکونسل کی تادیبی کمیٹی کے کسی حکم کی صورت میں سپریم کورٹ کا حکم ہو؛

(ب) کسی ریاستی بارکونسل کی تادیبی کمیٹی کے حکم کی صورت میں، عدالت عالیہ کا حکم ہو۔

تادیبی کمیٹی کے احکام پر نظر ثانی

44۔ کسی بارکونسل کی تادیبی کمیٹی یا تو اپنی ایما پر یا دیگر طور پر اس باب کے تحت اس کے صادر کیے گئے کسی حکم پر اس حکم کی تاریخ سے ساٹھ دنوں کے اندر نظر ثانی کر سکے گی۔

بشرطیکہ کسی ریاستی بارکونسل کی تادیبی کمیٹی کا نظر ثانی کا ایسا کوئی حکم موثر نہیں ہوگا بجز اس کے کہ بھارتی بارکونسل نے اسے منظور کیا ہو۔

باب VI

متفرق

عدالتوں اور دیگر حکام کے روبرو غیر قانونی طور پر وکالت کرنے والے اشخاص کو سزا

45۔ کوئی شخص جو کسی ایسی عدالت یا کسی اتھارٹی یا کسی شخص کے روبرو وکالت کرے، جس کے روبرو وہ اس ایکٹ کی توضیحات کے تحت وکالت کرنے کا مستحق نہ ہو، چھ ماہ تک کی سزائے قید کا مستوجب ہوگا۔

46۔ حذف

ریاستی بار کونسل کو مالی امداد

46 الف۔ بھارتی بار کونسل، اگر وہ مطمئن ہو کہ کسی ریاستی بار کونسل کو اس ایکٹ کے تحت اپنے کارہائے منصبی کی انجام دہی کی اغراض کے لئے رقوم کی ضرورت ہے، اس بار کونسل کو ایسی مالی امداد بصورت گرانٹ یا دیگر طور پر دے سکے گی جسے وہ ٹھیک سمجھے۔

باہمی انتظام

47۔ (1) جب کوئی ایسا ملک، جس کی مرکزی حکومت نے اس بارے میں سرکاری گزٹ میں اعلان نامے کے ذریعے صراحت کی ہو، اس ملک میں بھارت کے شہریوں کو قانون کا پیشہ اختیار کرنے سے باز رکھے یا ان کے ساتھ غیر منصفانہ امتیازی سلوک کرے تو ایسے ملک کے کسی باشندے کو بھارت میں قانون کا پیشہ اختیار کرنے کا حق نہ ہوگا۔

(2) ضمن (1) کی توضیحات کے تابع، بھارتی بار کونسل ایسی شرائط مقرر کر سکے گی، اگر کوئی ہوں، جن کے تابع بھارت کے شہریوں کے سوائے دیگر اشخاص کی حاصل کی گئی قانون میں غیر ملکی قابلیت اس ایکٹ کے تحت بطور وکیل داخلے کی غرض کے لیے تسلیم کی جائیں گی۔

قانونی کارروائی سے تحفظ کا اہرانا

48۔ کسی بار کونسل یا اس کی کسی کمیٹی یا بار کونسل یا اس کی کمیٹی کے کسی ممبر کے خلاف کسی ایسے فعل کے لیے جو اس ایکٹ کی توضیحات یا اس کے تحت بنائے گئے کسی قواعد کی تعمیل میں نیک نیتی سے کیا گیا ہو یا کیا جانا مقصود ہو، کوئی دعویٰ یا دیگر قانونی کارروائی دائر نہیں ہوگی۔

نگرانی کا اختیار

48 الف۔ (1) بھارتی بار کونسل، کسی بھی وقت اس ایکٹ کے تحت کسی ایسی کارروائی کا رپکارڈ جو کسی ریاستی بار کونسل یا اس کی کسی کمیٹی نے پنپائی ہو، اور جس کے خلاف کوئی اپیل دائر نہ کی جاسکتی ہو، اس غرض کے لیے طلب کر سکے گی کہ وہ ایسے پنپارے کے جواز یا معقولیت کی نسبت مطمئن ہو سکے اور وہ اس کی نسبت ایسے احکام صادر کر سکے گی جنہیں وہ ٹھیک سمجھے۔

(2) اس دفعہ کے تحت ایسا کوئی حکم جس سے کوئی شخص مضرت رساں طور پر متاثر ہوا سے سننے کا معقول موقع دیے بغیر صادر نہیں کیا جائے گا۔

نظر ثانی

48 الف۔ بھارتی بار کونسل یا اس کی کمیٹیوں میں سے کوئی کمیٹی ماسوائے تادیبی کمیٹی، اپنی ایما پر یا دیگر طور پر کسی ایسے حکم پر، جو اس نے اس ایکٹ کے تحت صادر کیا ہو، ایسے حکم کی تاریخ سے ساٹھ دنوں کے اندر نظر ثانی کر سکے گی۔

ہدایات دینے کا اختیار

48 ب۔ (1) ریاستی بارکونسل یا اس کی کسی کمیٹی کے کارہائے منصبی کی مناسب اور بہتر انجام دہی کے لیے، بھارتی بارکونسل عام نگرانی اور کنٹرول کے اپنے اختیارات کا استعمال کرتے ہوئے، ریاستی بارکونسل یا اس کی کسی کمیٹی کو ایسی ہدایات دے سکے گی جو اسے ضروری معلوم ہوں، اور ریاستی بارکونسل یا کمیٹی ایسی ہدایات پر عمل کرے گی۔

(2) جب کوئی ریاستی بارکونسل کسی بھی وجہ سے اپنے کارہائے منصبی انجام دینے کے قابل نہ ہو، تو بھارتی بارکونسل، متذکرہ اختیار کی عمومیت کو مضرت پہنچائے بغیر، اس کے بہ اعتبار عہدہ ممبر کو ایسی ہدایات دے سکے گی جو اسے ضروری معلوم ہوں، اور ریاستی بارکونسل کے بنائے گئے قواعد میں درج کسی امر کے باوجود، ایسی ہدایات موثر ہوں گے۔

بھارتی بارکونسل کو قواعد بنانے کے عام اختیارات

49۔ (1) بھارتی بارکونسل اس ایکٹ کے تحت اپنے کارہائے منصبی کی انجام دہی کے لیے قواعد بنا سکے گی اور خاص طور پر ایسے قواعد سے حسب ذیل امور مقرر ہو سکیں گے۔

(الف) ایسی شرائط جن کے تابع کوئی وکیل ریاستی بارکونسل کے کسی انتخاب میں ووٹ دینے کا مستحق ہو سکے گا جن میں رائے دہندگان کی اہلیتیں اور نااہلیتیں شامل ہیں اور ایسا طریقہ جس سے کوئی ریاستی بارکونسل رائے دہندگان کی فہرست مرتب اور اس پر نظر ثانی کر سکے؛

(الف ب) کسی بارکونسل کی رکنیت کے لیے اہلیتیں اور ایسی رکنیت کے لیے نااہلیتیں؛

(الف ج) ایسا وقت جس کے اندر اور ایسا طریقہ جس سے دفعہ 3 کے ضمن (2) کے فقرہ شرطیہ کو موثر بنایا جاسکے گا؛

(الف د) ایسا طریقہ جس سے کسی وکیل کے نام کو ایک سے زیادہ ریاستی فہرستوں میں درج ہونے سے روکا جاسکے؛

(الف ه) ایسا طریقہ جس سے وکلاء کے مابین سیناریائی کا تعین کیا جاسکے گا؛

(الف و) ایسی کم سے کم تعلیمی قابلیتیں جو کسی تسلیم شدہ یونیورسٹی میں قانون کے ڈگری کورس میں داخلے کے لیے مطلوب ہوں؛

(الف ز) ایسے اشخاص کا طبقہ یا زمرہ جو بطور وکلاء درج فہرست ہونے کے مستحق ہوں؛

(الف ح) ایسی شرائط جن کے تابع کسی وکیل کو وکالت کرنے کا حق حاصل ہوگا اور ایسے حالات جن کے تحت کسی شخص کا کسی عدالت میں بطور وکیل وکالت کرنا متصور ہوگا؛

(ب) ایسا فارم جس پر کسی وکیل کا نام ایک ریاست کی فہرست سے دوسری ریاست کی فہرست میں منتقل کرنے کی درخواست دی جائے گی؛

(ج) پیشہ وارانہ طرز عمل اور آداب کے ایسے معیار جن پر وکلاء کو عمل پیرا ہونا ہوگا؛

(د) قانونی تعلیم کے ایسے معیار جن پر بھارت میں یونیورسٹیوں کو عمل پیرا ہونا ہوگا اور اس غرض کے لیے یونیورسٹیوں کا معائنہ؛

(ه) بھارت کے شہریوں کے سوا دیگر اشخاص کی حاصل کی گئی قانون کی ایسی غیر ملکی قابلیتیں جو اس ایکٹ کے تحت بطور وکیل داخلے کی غرض کے لیے تسلیم کی جائیں گی؛

(و) ایسا ضابطہ جو کسی ریاستی بارکونسل کی تادیبی کمیٹی اور اس کی اپنی تادیبی کمیٹی اختیار کرے گی؛

(ز) وکالت کے معاملے میں ایسی بائندیاں جن کے تابع سینئر وکلاء ہوں گے؛

(زز) موسمی حالات کو ملحوظ رکھتے ہوئے ایسے وکلاء کے پہنچانے والے ملے بوسات اور چوغوں کا نمونہ، جو عدالت یا ٹریبونل کے روبرو پیش ہوتے ہیں؛

(ح) ایسی فیس جو اس ایکٹ کے تحت کسی معاملے کی نسبت عائد کی جاسکے گی؛

(ط) ریاستی بارکونسلوں کی رہنمائی کے عام اصول اور ایسا طریقہ جس سے بھارتی بارکونسل کی جاری کی گئی ہدایات یا صادر کیے گئے احکام کو نافذ کیا جاسکے گا؛

(ی) کوئی دیگر امر جو مقرر کیا جائے:

- بشرطیکہ فقرہ (ج) یا فقرہ (ز) کے حوالے سے بنائے گئے کوئی قواعد موثر نہیں ہوں گے، بجز اس کے کہ انہیں بھارت کے چیف جسٹس نے منظور کیا ہو:
- مزید شرط یہ ہے کہ فقرہ (ہ) کے حوالے سے بنائے گئے کوئی قواعد موثر نہیں ہوں گے، بجز اس کے کہ انہیں مرکزی حکومت نے منظور کیا ہو۔
- (2) ضمن (1) کے پہلے فقرہ شرطیہ میں درج کسی امر کے باوجود، مذکورہ ضمن کے فقرہ (ج) یا فقرہ (ز) کے حوالے سے بنائے گئے کوئی قواعد اور جو وکلاء (تریمی) ایکٹ، 1973 کے نفاذ سے عین قبل نافذ تھے، بدستور نافذ رہیں گے تاوقتیکہ کہ انہیں اس ایکٹ کی توضیحات کے مطابق تبدیل یا منسوخ کیا جائے یا ان میں ترمیم کی جائے۔

قواعد بنانے کا مرکزی حکومت کا اختیار

- 49 الف۔ (1) مرکزی حکومت، سرکاری گزٹ میں اعلان نامے کے ذریعے، اس ایکٹ کی اغراض کے عملدرآمد کے لیے قواعد بنا سکے گی جن میں کسی ایسے امر کی نسبت قواعد شامل ہیں جس کے لیے قواعد بنانے کا اختیار بھارتی بار کونسل یا ریاستی بار کونسل کو حاصل ہے۔
- (2) خاص طور پر اور متذکرہ اختیار کی عمومیت کو مضرت پہنچائے بغیر، ایسے قواعد سے حسب ذیل کے لیے توضیح ہو سکے گی۔
- (الف) کسی بار کونسل کی رکنیت کے لیے نااہلیتیں اور ایسی رکنیت کے لیے نااہلیتیں؛
- (ب) ایسا طریقہ جس سے بھارتی بار کونسل ریاستی بار کونسلوں پر گزرائی اور کنٹرول کا استعمال کر سکے گی اور ایسا طریقہ جس سے بھارتی بار کونسل کی جاری کی گئی ہدایات اور صادر کئے گئے احکام کو نافذ کیا جاسکے گا؛
- (ج) ایسے اشخاص کا طبقہ یا زمرہ جو اس ایکٹ کے تحت بطور وکلاء درج فہرست ہونے کے مستحق ہوں گے؛
- (د) ایسے اشخاص کا زمرہ جنہیں دفعہ 24 کے ضمن (1) کے فقرہ (ب) کے تحت مقررہ کوئی تربیتی کورس کرنے اور امتحان پاس کرنے سے مستثنیٰ کیا جاسکے گا؛
- (ه) ایسا طریقہ جس سے وکلاء کے مابین سیناریائی کا تعین کیا جاسکے گا؛
- (و) ایسا ضابطہ جو کسی بار کونسل کی تادیبی کمیٹی معاملات کی سماعت میں اختیار کرے گی اور ایسا ضابطہ جو بھارتی بار کونسل کی تادیبی کمیٹی اپیلوں کی سماعت میں اختیار کرے گی؛
- (ز) کوئی دیگر امر جو مقرر کیا جائے۔

(3) اس دفعہ کے تحت قواعد یا تو سارے بھارت کے لیے یا تمام بار کونسلوں یا کسی بار کونسل کے لیے بنائے جاسکیں گے۔

(4) اگر کسی بار کونسل کے بنائے گئے کسی قاعدے کی کوئی توضیح اس دفعہ کے تحت مرکزی حکومت کے بنائے گئے کسی قاعدے کی کسی توضیح کے نقیض ہو، تو اس دفعہ کے تحت قاعدہ، خواہ بار کونسل کے بنائے گئے قاعدے سے قبل یا بعد میں بنایا گیا ہو، حاوی ہوگا اور بار کونسل کا بنایا گیا قاعدہ، نقیض ہونے کی حد تک، کالعدم ہوگا۔

(5) اس دفعہ کے تحت بنایا گیا ہر ایک قاعدہ، اس کے بنائے جانے کے بعد جس قدر جلد ہو سکے، پارلیمنٹ کے ہر ایک ایوان میں، جب کہ اس کا اجلاس جاری ہو، تیس دن کی مجموعی مدت تک رکھا جائے گا اور یہ مدت ایک ہی اجلاس یا دو یا زائد یکے بعد دیگرے آنے والے اجلاسوں کے دوران ہو سکتی ہے اور اگر اس اجلاس کے، جس میں وہ اس طرح رکھا گیا ہو یا فوراً بعد ہونے والے اجلاس کے مستثنیٰ ہونے سے قبل دونوں ایوان اس قاعدے میں کسی قسم کا رد و بدل کرنے پر اتفاق کریں یا دونوں ایوان متفق ہوں کہ اس قاعدے کو نہ بنانا چاہیے تو اس کے بعد وہ قاعدہ ایسی رد و بدل کی ہوئی صورت میں موثر ہوگا یا کوئی اثر نہ رکھے گا، جیسی کہ صورت ہو، تاہم ایسی ترمیم یا کالعدمی اس قاعدے کے تحت ماقبل کیے گئے کسی امر کے جواز کو مضرت نہ پہنچائے گی۔

بعض قوانین کی تفسیر

50۔ (1) ایسی تاریخ پر جس پر اس ایکٹ کے تحت کوئی ریاستی بارکونسل تشکیل دی جائے، بھارتی بارکونسل ایکٹ، 1926 کی دفعات 3 تا 7 (دونوں دفعات

سمیت) دفعہ 9 کے ضمنات (1)، (2) اور (3) اور دفعہ 20 کی توضیحات اس علاقہ میں منسوخ ہو جائیں گی جس کے لیے وہ ریاستی بارکونسل تشکیل دی جائے۔

(2) ایسی تاریخ پر جس پر باب III نافذ العمل ہو، حسب ذیل منسوخ ہو جائیں گے، یعنی:—

(الف) قانونی پیشہ وران ایکٹ، 1879 کی دفعات 6، 7، 18 اور 37 اور اس ایکٹ کی دفعات 8، 9، 16، 17، 19 اور 41 کا اس قدر حصہ جس کا تعلق قانونی پیشہ وران کے داخلے اور اندراج سے ہو؛

(ب) بمبئی پلڈرس ایکٹ، 1920 کی دفعات 3، 4 اور 6؛

(ج) بھارتی بارکونسل ایکٹ، 1926 کی دفعہ 8 کا اس قدر حصہ جس کا تعلق قانونی پیشہ وران کے داخلے اور اندراج سے ہو؛

(د) کسی عدالت عالیہ کی لیٹرس پیٹینٹ اور کسی دوسرے قانون کی توضیحات جہاں تک ان کا تعلق قانونی پیشہ وران کے داخلے اور اندراج سے ہو۔

(3) ایسی تاریخ پر جس پر باب IV نافذ العمل ہو، حسب ذیل منسوخ ہو جائیں گے، یعنی:—

(الف) قانونی پیشہ وران ایکٹ، 1879 کی دفعات 4، 5، 10 اور 20 اور اس ایکٹ کی دفعات 8، 9، 19 اور 41 کا اس قدر حصہ جس سے قانونی پیشہ وران کو کسی عدالت میں یا کسی اتھارٹی یا شخص کے روبرو وکالت کرنے کا حق تفویض ہوتا ہو؛

(ب) بمبئی پلڈرس ایکٹ، 1920 کی دفعات 5، 7، 8 اور 9؛

(ج) بھارتی بارکونسل ایکٹ کی دفعہ 14، اور اس ایکٹ کی دفعات 8 اور 15 کا اس قدر حصہ جس سے قانونی پیشہ وران کو کسی عدالت میں یا کسی اتھارٹی یا شخص کے روبرو وکالت کرنے کا حق تفویض ہوتا ہو؛

(د) سپریم کورٹ وکلاء (عدالت ہائے عالیہ میں وکالت) ایکٹ، 1951؛

(ہ) کسی عدالت عالیہ کی لیٹرس پیٹینٹ اور کسی دوسرے قانون کی توضیحات جس سے قانونی پیشہ وران کو کسی عدالت میں یا کسی اتھارٹی یا شخص کے روبرو وکالت کرنے کا حق تفویض ہوتا ہو۔

(4) ایسی تاریخ پر جس پر باب V نافذ العمل ہو، حسب ذیل منسوخ ہو جائیں گے، یعنی:—

(الف) قانونی پیشہ وران ایکٹ 1879 کی دفعات 12 تا 15 (تمام سمیت) دفعات 21 تا 24 (تمام سمیت)، اور دفعات 39 اور 40 اور اس ایکٹ کی دفعات 16، 17 اور 41 کا اس قدر حصہ جس کا تعلق قانونی پیشہ وران کی معطلی، ہٹائے جانے یا برطرفی سے ہو؛

(ب) بمبئی پلڈرس ایکٹ، 1920 کی دفعات 24 تا 27 (تمام سمیت)؛

(ج) بھارتی بارکونسل ایکٹ، 1926 کی دفعات 10 تا 13 (تمام سمیت)؛

(د) کسی عدالت عالیہ کی لیٹرس پیٹینٹ اور کسی دیگر قانون کی توضیحات جہاں تک ان کا تعلق قانونی پیشہ وران کی معطلی، ہٹائے جانے یا برطرفی سے ہو۔ جب یہ ایکٹ پورے کا پورا نافذ العمل ہو جائے تو—

(الف) اس دفعہ میں محولہ ایکٹوں کی باقیماندہ توضیحات، جو اس دفعہ کی متذکرہ توضیحات میں سے کسی توضیح کی رو سے منسوخ نہیں ہوئی ہوں (بجز قانونی پیشہ وران ایکٹ، 1879 کی دفعات 1، 3، اور 36) منسوخ ہو جائیں گی؛

(ب) فہرست بند میں مصرح قوانین اس حد تک منسوخ ہو جائیں گے جس کا ذکر اس میں کیا گیا ہو۔

تعبیر کا قاعدہ

51۔ مقررہ تاریخ پر اور تب سے کسی قانون میں کسی عدالت عالیہ کے الفاظ کی کسی صورت میں درج فہرست کسی وکیل کے حوالہ جات سے یہ تعبیر کیا جائے گا کہ وہ اس ایکٹ کے تحت درج فہرست وکیل کے حوالہ جات ہیں۔

استثنائے

52۔ اس ایکٹ میں درج کسی امر سے یہ متصور نہ ہوگا کہ اس سے آئین کی دفعہ 145 کے تحت حسب ذیل کی نسبت قواعد بنانے کا سپریم کورٹ کا اختیار متاثر ہوتا ہے۔

(الف) ایسی شرائط مرتب کرنے کے لیے جن کے تابع کوئی سینئر وکیل اس عدالت میں وکالت کرنے کا حقدار ہوگا؛
(ب) ان اشخاص کا تعین کرنے کے لیے جو اس عدالت میں فعل اور پلڈ کرنے کے مستحق ہوں گے۔

باب VII

عارضی اور عبوری توضیحات

پہلی ریاستی بار کونسل کے انتخابات

53۔ اس ایکٹ میں درج کسی امر کے باوجود، کسی ایسی ریاستی بار کونسل کے، جو اس ایکٹ کے تحت پہلی بار تشکیل دی گئی ہو، اراکین کا انتخاب ایسے وکلاء، پلڈر اور اٹارنی خود اور اپنے مابین کریں گے، جو انتخاب کی تاریخ پر، عدالت عالیہ میں بطور حق وکالت کرنے کا استحقاق رکھتے ہوں اور ایسے علاقے میں بالعموم وکالت کرتے ہوں جس کے لیے بار کونسل تشکیل دی جانی ہو۔

تشریح:۔ جب ایسے علاقے میں جس کے لیے بار کونسل تشکیل دی جانی ہو، کوئی یونین علاقہ شامل ہو، تو اصطلاح ”عدالت عالیہ“ میں اس یونین علاقے کے جوڈیشل کمشنر کی عدالت شامل ہے۔

پہلی ریاستی بار کونسلوں کے اراکین کی میعاد عہدہ

54۔ اس ایکٹ میں درج کسی امر کے باوجود، پہلی بار تشکیل دی گئی کسی ریاستی بار کونسل کے منتخب اراکین کی میعاد عہدہ کونسل کے پہلے اجلاس کی تاریخ سے دو سال ہوگی:

بشرطیکہ ایسے اراکین اپنے عہدے پر بدستور فائز رہیں گے تا وقتیکہ ریاستی بار کونسل اس ایکٹ کی توضیحات کے مطابق از سر نو تشکیل دی جائے۔

بعض موجودہ قانونی پیشہ وران کے حقوق متاثر نہ ہوں گے

55۔ اس ایکٹ میں درج کسی امر کے باوجود،

(الف) ہر پلڈر یا وکیل جو اس حیثیت سے قانونی پیشہ وران ایکٹ، 1879، بمبئی پلڈرس ایکٹ، 1920 یا کسی دیگر قانون کی توضیحات کی رو سے باب IV نافذ ہونے کی تاریخ سے (جس کا اس دفعہ میں بعد ازاں مذکورہ تاریخ کے طور پر حوالہ دیا گیا ہے) عین قبل وکالت کر رہا ہو جو اس ایکٹ کے تحت بطور وکیل نہ رہنا چاہیے، یا اندراج کا اہل نہ ہو؛

(ب) حذف

(ج) ہر مختار جو اس حیثیت سے قانونی پیشہ وران ایکٹ، 1879، یا کسی دیگر قانون کی توضیحات کی رو سے مذکورہ تاریخ سے عین قبل وکالت کر رہا ہو جو اس

ایکٹ کے تحت بطور وکیل نہ رہنا چاہیے، یا اندراج کا اہل نہ ہو؛

(د) محکمہ مال کے ہر ایجنٹ جو اس حیثیت سے قانونی پیشہ وران ایکٹ، 1879، یا کسی دیگر قانون کی توجیحات کی رو سے مذکورہ تاریخ سے عین قبل وکالت کر رہا ہو،

کو اس ایکٹ کی رو سے قانونی پیشہ وران ایکٹ، 1879، بمبئی پلڈرس ایکٹ، 1920، یا دیگر قانون کی متعلقہ توجیحات کی تنسیخ کے باوجود کسی عدالت یا محکمہ مال کے دفتر میں یا کسی اتھارٹی یا شخص کے روبرو وکالت کی نسبت بدستور وہی حقوق حاصل رہینگے اور اسی اتھارٹی کی تادیبی حدود کے تابع ہوگا، جو اسے حاصل تھے، یا جیسی کہ صورت ہو، جس کے تابع وہ مذکورہ تاریخ کے عین قبل تھا اور حسب متذکرہ بالا ایکٹوں یا قانون کی متعلقہ توجیحات ایسے اشخاص کی نسبت موثر ہوں گی گویا کہ انہیں منسوخ نہیں کیا گیا تھا۔

موجودہ بار کونسلوں کی تحلیل

- 56- (1) اس ایکٹ کے تحت، دہلی بار کونسل کے سوائے (جس کا یہاں بعد ازاں نئی بار کونسل کے طور پر حوالہ دیا گیا ہے) کسی ریاستی بار کونسل کی تشکیل پر—
- (الف) مماثل بار کونسل میں مرکوز تمام جائدادیں اور املاک نئی بار کونسل میں مرکوز ہو جائیں گے؛
- (ب) مماثل بار کونسل کے تمام حقوق، ذمہ داریاں اور وجوب، چاہے یہ کسی معاہدے سے یا دیگر طور پر پیدا ہوں، بالترتیب نئی بار کونسل کے حقوق، ذمہ داریاں اور وجوب ہوں گے؛
- (ج) کسی تادیبی امر کی نسبت یا دیگر طور پر مماثل بار کونسل کے روبرو زیر التوا تمام کارروائیاں نئی بار کونسل کو منتقل ہو جائیں گی۔
- (2) اس دفعہ میں ”مماثل بار کونسل“ سے دہلی بار کونسل کے سوائے کسی ریاستی بار کونسل کے تعلق سے ایسے علاقے میں عدالت عالیہ کے لیے بار کونسل مراد ہے، جس کے لیے اس ایکٹ کے تحت ریاستی بار کونسل تشکیل دی گئی ہو۔

بار کونسل تشکیل پانے تک قواعد بنانے کا اختیار

- 57- تاوقتیکہ اس ایکٹ کے تحت کوئی بار کونسل تشکیل دی جائے، اس ایکٹ کے تحت اس بار کونسل کا قواعد بنانے کا اختیار،—
- (الف) بھارتی بار کونسل کی صورت میں، سپریم کورٹ استعمال کرے گی؛
- (ب) ریاستی بار کونسل کی صورت میں، عدالت عالیہ استعمال کرے گی۔

عبوری مدت کے لیے خصوصی توجیحات

- 58- (1) جب اس ایکٹ کے تحت کوئی ریاستی بار کونسل تشکیل نہیں دی گئی ہو یا جب اس طرح تشکیل دی گئی بار کونسل عدالت کے کسی حکم کی وجہ یا دیگر طور پر اپنے کارہائے منصبی انجام دینے کے قابل نہ ہو، تو اس بار کونسل یا اس کی کسی کمیٹی کے کارہائے منصبی، جہاں تک ان کا تعلق وکلاء کے داخلے اور اندراج سے ہو، عدالت عالیہ اس ایکٹ کی توجیحات کے مطابق انجام دے گی۔
- (2) جب تک باب IV نافذ العمل ہو، کوئی ریاستی بار کونسل یا کسی بار کونسل کے کارہائے منصبی انجام دینے والی عدالت عالیہ شخص کو، اگر وہ اس ایکٹ کے تحت اس طرح اندراج کا اہل ہو، کسی ریاستی فہرست میں وکیل کے طور پر، اس امر کے باوجود درج کر سکے گی، کہ دفعہ 28 کے تحت کوئی قواعد بنائے گئے ہیں یا یہ کہ اس طرح بنائے گئے قواعد کو بھارتی بار کونسل نے منظور نہیں کیا ہے، اور اس طرح درج کیا گیا شخص، تاوقتیکہ وہ باب IV نافذ العمل ہو جائے، وکالت کے ایسے تمام حقوق کا مستحق ہوگا جو کسی وکیل کو بھارتی بار کونسل ایکٹ، 1926، کی دفعہ 14 کے تحت عطا کیے گئے ہیں۔
- (3) اس ایکٹ میں درج کسی امر کے باوجود، ہر شخص جو، یکم دسمبر، 1961، سے عین قبل، بھارتی بار کونسل ایکٹ، 1926، کے تحت کسی عدالت عالیہ کی فہرست میں وکیل درج تھا یا جسے اس ایکٹ کے تحت بحیثیت وکیل درج کیا گیا ہو، تاوقتیکہ باب IV نافذ العمل ہو جائے، سپریم کورٹ میں اس

بارے میں سپریم کورٹ کے بنائے گئے قواعد کے تابع، بطور تحقیق وکالت کرنے کا مستحق ہوگا۔

- (4) قانونی پیشہ وران ایکٹ، 1879 یا بمبئی پلیدرس ایکٹ، 1920 یا قانونی پیشہ وران کے داخلے اور اندراج کی نسبت کسی دیگر قانون کی توضیحات کی دفعہ 50 کے ضمن (2) کی رو سے تفتیش کے باوجود، متذکرہ بالا ایکٹ اور قانون اور اس کے تحت بنائے گئے کوئی قواعد جہاں تک وہ کسی قانونی پیشہ ور کے سرٹیفکیٹ کی تجدید کے طور پر اجراء سے متعلق ہوں جس میں اسے وکالت کا اختیار دیا گیا ہو باب IV کے نافذ العمل ہونے تک موثر ہوں گے اور، حسبہ، کسی قانونی پیشہ ور کو (جو اس ایکٹ کے تحت بحیثیت وکیل فہرست میں درج نہ ہوا ہو) جاری یا تجدید کیا گیا سرٹیفکیٹ جو متذکرہ بالا ایکٹوں میں سے کسی ایکٹ یا دیگر قانون کی توضیحات کے تحت یکم دسمبر، 1961 سے شروع ہونے والی اور باب IV نافذ العمل ہونے کی تاریخ پر ختم ہونے والی مدت کے دوران جاری یا تجدید کیا گیا ہو یا جاری یا تجدید کیا ہوا معلوم ہوتا ہو، جائز طور پر جاری یا تجدید کیا گیا متصور ہوگا۔

بعض وکلاء کی نسبت خصوصی توضیحات

- 58 الف۔ (1) اس ایکٹ میں درج کسی امر کے باوجود، تمام وکلاء جو 26 جولائی، 1948، سے عین قبل الہ آباد کی عدالت عالیہ یا اودھ کی چیف کورٹ میں وکالت کرنے کے مستحق تھے اور جنہیں متحدہ صوبہ جات عدالت ہائے عالیہ (انضمام) آرڈر، 1948 کی توضیحات کے تحت الہ آباد کی نیو ہائی کورٹ آف جوڈیکچر میں وکالت کرنے کے مستحق وکلاء کی حیثیت سے تسلیم کیا گیا تھا لیکن جن کے نام اس عدالت عالیہ کے وکلاء کی فہرست میں محض اس وجہ سے رکھی طور پر درج نہیں کئے گئے تھے کہ انہوں نے مذکورہ عدالت عالیہ کی بار کونسل کو واجب الادا فیس ادا نہیں کی تھی اور ایسے تمام وکلاء جنہیں مذکورہ تاریخ اور 26 مئی، 1952 کے درمیان اس حیثیت سے فہرست میں درج کیا گیا تھا، دفعہ 17 کے ضمن (1) کے فقرہ (الف) کی اغراض کے لیے ایسے اشخاص تصور کئے جائیں گے۔ جنہیں مذکورہ عدالت عالیہ کی فہرست میں بھارتی بار کونسل ایکٹ، 1926 کے تحت بحیثیت وکلاء درج کیا گیا تھا اور ایسے ہر شخص کو، اس بارے میں دی گئی درخواست پر، اتر پردیش کی ریاستی فہرست میں بحیثیت وکیل داخل کیا جاسکے گا۔
- (2) اس ایکٹ میں درج کسی امر کے باوجود، ایسے تمام وکلاء جو، 10 اکتوبر، 1952 سے عین قبل، حیدر آباد کی عدالت میں وکالت کرنے کے حقدار تھے لیکن جن کا نام اس عدالت عالیہ کے وکلاء کی فہرست میں محض اس وجہ سے رکھی طور پر درج نہیں کیا گیا تھا کہ انہوں نے مذکورہ عدالت عالیہ کی بار کونسل کو واجب الادا فیس ادا نہیں کی تھی، دفعہ 17 کے ضمن (1) کے فقرہ (الف) کی اغراض کے لیے، ایسے اشخاص تصور ہوں گے جو بھارتی بار کونسل ایکٹ، 1926 کے تحت مذکورہ عدالت عالیہ کی فہرست میں بحیثیت وکلاء درج تھے، اور ایسے ہر شخص کو، اس بارے میں دی گئی درخواست پر، آندھرا پردیش یا مہاراشٹر کی ریاستی فہرست میں بحیثیت وکیل داخل کیا جاسکے گا۔
- (3) اس ایکٹ میں درج کسی امر کے باوجود، ایسے تمام وکلاء جو، یکم مئی، 1960 سے عین قبل بمبئی کی عدالت عالیہ میں وکالت کرنے کے مستحق تھے اور جنہوں نے بھارتی بار کونسل ایکٹ، 1926 کی دفعہ 8 کی توضیحات کے تحت گجرات کی عدالت عالیہ کی فہرست میں بحیثیت وکلاء اپنے نام درج کرنے کے لیے درخواست دی تھی، لیکن جن کے نام مذکورہ توضیح منسوخ ہونے کی بنا پر درج نہیں کیے گئے تھے، دفعہ 17 کے ضمن (1) کے فقرہ (الف) کی اغراض کے لیے، ایسے اشخاص تصور ہوں گے جنہیں مذکورہ ایکٹ کے تحت گجرات کی عدالت عالیہ کی فہرست میں بحیثیت وکلاء درج کیا گیا تھا اور ایسا ہر شخص، اس بارے میں دی گئی درخواست پر، گجرات کی ریاستی فہرست میں بحیثیت وکیل داخل کیا جاسکے گا۔
- (4) اس ایکٹ میں درج کسی امر کے باوجود، ایسے تمام اشخاص جو، یکم دسمبر، 1961 سے عین قبل، کسی یونین علاقے میں جوڈیشیل کمشنر کی عدالت کی فہرست میں اس علاقے میں نافذ العمل کسی قانون کے تحت وکلاء تھے، دفعہ 17 کے ضمن (1) کے فقرہ (الف) کی اغراض کے لیے، ایسے اشخاص تصور ہوں گے جنہیں بھارتی بار کونسل ایکٹ، 1926 کے تحت کسی عدالت عالیہ کی فہرست میں بحیثیت وکلاء درج کیا گیا تھا اور ایسا ہر شخص اس بارے میں دی گئی درخواست پر، اس یونین علاقے کی نسبت مرتب ریاستی فہرست میں بحیثیت وکیل درج کیا جاسکے گا۔

پانڈیچری کے یونین علاقہ کی نسبت خصوصی توضیحات

58 الف الف۔ (1) اس ایکٹ میں درج کسی امر کے باوجود ایسے تمام اشخاص، جو باب III کی توضیحات پانڈیچری کے یونین علاقہ میں نافذ العمل ہونے سے عین قبل مذکورہ یونین علاقہ میں نافذ کسی قانون کے تحت قانونی پیشہ اختیار کرنے کے مستحق تھے (چاہے تولاً یا فعلاً یا دونوں طرح سے) یا جو اس طرح مستحق ہوتے اگر وہ مذکورہ تاریخ پر سرکاری ملازمت میں نہ ہوتے، دفعہ 17 کے ضمن (1) کے فقرہ (الف) کی اغراض کے لیے ایسے اشخاص متصور ہوں گے جن کو بھارتی بار کونسل ایکٹ، 1926 کے تحت کسی عدالت عالیہ کی فہرست میں بحیثیت وکلاء درج کیا گیا تھا اور ایسا ہر شخص، اس بارے میں بار کونسل مدراس کے ذریعہ مصرحہ وقت کے اندر دی گئی درخواست پر، مذکورہ یونین علاقہ کی نسبت مرتب ریاستی فہرست میں بحیثیت وکیل داخل کیا جاسکے گا۔

(2) اس ایکٹ میں درج کسی امر کے باوجود، ہر ایک ایسے شخص کو، جو اس تاریخ سے عین قبل جس پر یونین علاقہ پانڈیچری میں باب IV کی توضیحات نافذ العمل ہو جائیں، مذکورہ یونین علاقہ میں نافذ کسی قانون کی رو سے قانون کا پیشہ کرتا تھا، (چاہے تولاً یا فعلاً یا دونوں طرح سے) یا کسی دیگر طریقہ سے (جو ضمن (1) کے تحت بحیثیت وکیل فہرست میں درج نہ ہونا چاہیے یا درج ہونے کا اہل نہ ہو، ایسے قانون کی متعلقہ توضیحات کی پانڈیچری (قوانین کی توسیع) ایکٹ، 1968 کی رو سے تینخ کے باوجود کسی عدالت یا محکمہ مال کے دفتر میں یا کسی اتھارٹی یا شخص کے روبرو وکالت کی نسبت بدستور وہی حقوق حاصل رہیں گے اور وہ اسی حاکم کی تادیبی حدود کے تابع ہوگا، جو اسے مذکورہ تاریخ سے عین قبل حاصل تھے یا، جیسی کہ صورت ہو، جن کے تابع وہ تھا اور حسب متذکرہ قانون کی متعلقہ توضیحات ایسے اشخاص کی نسبت موثر ہوں گی گویا کہ ان کو منسوخ نہیں کیا گیا تھا۔

ریاستی بار کونسل میسور کے درج فہرست کیسے گئے بعض اشخاص کی نسبت خصوصی توضیحات

58 الف ب۔ اس ایکٹ یا کسی عدالت کے فیصلے، ڈگری یا حکم یا بھارتی بار کونسل کی پاس کی گئی کسی قرارداد یا دی گئی کسی ہدایت میں درج کسی امر کے باوجود ہر ایسا شخص جسے میسور کی عدالت عالیہ سے پلیڈر شپ کا سرٹیفکیٹ حاصل ہونے کی بنا پر ریاستی بار کونسل میسور نے ریاستی فہرست میں 28 فروری، 1963 سے شروع ہونے والی اور 31 مارچ، 1964 پر ختم ہونے والی مدت کے دوران بحیثیت وکیل داخل کیا گیا تھا، بہ استثناء دیگر طور پر توضع ہونے کے جائز طور پر ریاستی فہرست میں بحیثیت وکیل داخل کیا گیا متصور ہوگا اور حسب قانون کا پیشہ اختیار کرنے کا مستحق ہوگا (چاہے تولاً یا فعلاً یا دونوں طرح سے):

بشرطیکہ جب ایسے کسی شخص نے کسی ریاستی بار کونسل کی فہرست میں بحیثیت وکیل درج ہونے کا انتخاب کیا ہو تو اس کا نام ایسی دیگر ریاست کی بار کونسل کی فہرست میں درج ہونے کی تاریخ سے میسور کی ریاستی بار کونسل کی فہرست سے خارج شدہ تصور کیا جائے گا:

مزید شرط یہ ہے کہ ایسے شخص کی سینیارٹی، چاہے اس کا نام میسور کی ریاستی بار کونسل کی فہرست میں یا کسی دوسری بار کونسل کی ریاستی فہرست میں درج ہو، دفعہ 17 کے ضمن (3) کے فقرہ (د) کی اغراض کے لیے 16 مئی 1964 کی تاریخ کو تاریخ داخلہ شمار کر کے تعین کی جائے گی۔

اتر پردیش ریاستی بار کونسل کی فہرست میں درج بعض اشخاص کی نسبت خصوصی توضیحات

58 الف ج۔ اس ایکٹ یا کسی عدالت کے کسی فیصلے، ڈگری یا حکم میں درج کسی امر کے باوجود، ہر ایسا شخص جسے عدالت عالیہ نے 2 جنوری 1962 سے شروع ہونے والی اور 25 مئی 1962 پر ختم ہونے والی مدت کے دوران بحیثیت وکیل درج کیا تھا اور بعد میں اتر پردیش ریاستی بار کونسل نے ریاستی فہرست میں بحیثیت وکیل درج کیا تھا، عدالت عالیہ کی فہرست میں جائز طور پر بحیثیت وکیل درج کیا گیا تصور کیا جائے گا اور حسب قانون کا پیشہ اختیار کرنے کا مستحق ہوگا (چاہے تولاً یا فعلاً یا دونوں طرح سے)۔

بھارت میں نقل مکانی کرنے والی بعض اشخاص کی نسبت خصوصی توضیحات

58 الف د۔ اس ایکٹ کی رو سے قانونی پیشہ وران ایکٹ، 1879 یا قانونی پیشہ وروں کے داخلے اور اندراج کی نسبت کسی دیگر قانون (جس کا یہاں بعد ازاں

ایسے ایکٹ یا قانون کے طور پر حوالہ کیا گیا ہے) کی توضیحات کی تینخ کے باوجود، ہر ایسا شخص جو کسی ایسے علاقے سے جو 15 اگست، 1947ء سے قبل، بھارت کے اندر شامل تھا جس کی تعریف حکومت بھارت ایکٹ، 1935ء میں کی گئی ہے، بھارت کے علاقے میں نقل مکانی کرے اور جو ایسی نقل مکانی سے قبل، ایسے علاقے میں اس میں یا قانون کی متعلقہ توضیحات کے تحت بحیثیت پلیڈر، مختار، یا جیسی کہ صورت ہو، ریونیو ایجنٹ داخل اور درج فہرست کیا جاسکے گا اگر وہ۔

(الف) ایسے ایکٹ یا قانون کے تحت متعلقہ اتھارٹی کو اس غرض کے لیے درخواست دے؛ اور

(ب) بھارت کا شہری ہو اور دیگر شرائط، اگر کوئی ہوں، پوری کرے، جن کی صراحت متذکرہ اتھارٹی نے اس بارے میں کی ہو،

اور اس ایکٹ کی روایسے ایکٹ یا قانون کی متعلقہ توضیحات کی تینخ کے باوجود اس طرح درج فہرست مختار یا ریونیو ایجنٹ کو کسی عدالت یا محکمہ مال کے دفتر یا کسی دیگر اتھارٹی یا شخص کے روبرو کالت کرنے کی نسبت وہی حقوق حاصل ہوں گے اور اسی حاکم کی تادیبی حدود کے تابع ہوگا جس کے تابع وہ ایسے ایکٹ یا قانون کی متعلقہ توضیحات کے تحت ہو گیا کہ وہ منسوخ نہیں کی گئی تھیں اور حسبِ وہ توضیحات ایسے اشخاص کی نسبت موثر ہوں گی۔

گوا، دمن اور دیو کے یونین علاقہ کی نسبت خصوصی توضیحات

58 الف۔ (1) اس ایکٹ میں درج کسی امر کے باوجود ایسے تمام اشخاص، جو یونین علاقہ گوا، دمن اور دیو میں باب III کی توضیحات نافذ العمل ہو جانے کی

تاریخ سے عین قبل مذکورہ یونین علاقہ میں نافذ کسی قانون کے تحت قانون کا پیشہ (چاہے قولاً یا فعلاً یا دونوں طرح سے) اختیار کرنے کے مستحق

تھے یا جو اس کے مستحق ہوتے اگر وہ مذکورہ تاریخ پر سرکاری ملازمت میں نہ ہوتے، دفعہ 17 کے ضمن (1) کے فقرہ (الف) کی اغراض کے

یے ایسے اشخاص تصور ہوں گے جو بھارتی بار کونسل ایکٹ، 1926ء کے تحت عدالت عالیہ کی فہرست میں بحیثیت وکلاء درج کیے گئے تھے اور

ایسا ہر ایک شخص، ایسی مدت کے اندر جو مہاراشٹر بار کونسل مقرر کرے اس بارے میں دی گئی درخواست پر مذکورہ یونین علاقہ کی نسبت مرتب کی

گئی ریاستی فہرست میں بحیثیت وکیل داخل کیا جائے گا:

بشرطیکہ اس ضمن کی توضیحات کا ایسے کسی شخص پر اطلاق نہیں ہوگا، جو متذکرہ درخواست کی تاریخ پر، بھارت کا شہری نہ تھا۔

(2) اس ایکٹ میں درج کسی امر کے باوجود، ہر ایسے شخص کو، جو یونین علاقہ گوا، دمن اور دیو میں باب IV کی توضیحات نافذ العمل ہو جانے سے عین قبل

مذکورہ یونین علاقہ میں نافذ کسی قانون کی توضیحات کی رو سے قانون کا پیشہ اختیار کئے ہوئے تھا (چاہے قولاً یا فعلاً یا دونوں طرح سے یا کسی دیگر طریقے

سے) یا جو ضمن (1) کے تحت بحیثیت وکیل فہرست میں درج نہیں ہونا چاہتا تھا یا اس کا اہل نہ تھا، ایسے قانون کی متعلقہ توضیحات کی اس ایکٹ کی رو

سے تینخ کے باوجود کسی عدالت عالیہ یا محکمہ مال کے دفتر میں یا کسی اتھارٹی یا شخص کے روبرو کالت کی نسبت بدستور وہی حقوق حاصل ہوں گے یا

اس اتھارٹی کی تادیبی حدود کے تابع ہوگا جو اسے مذکورہ تاریخ سے عین قبل حاصل تھے، یا جیسی کہ صورت ہو، جن کے تابع وہ تھا اور حسبِ متذکرہ قانون

کی توضیحات ایسے اشخاص کی نسبت موثر ہوں گی گویا کہ ان کو منسوخ نہیں کیا گیا تھا۔

(3) ایسی تاریخ پر جس پر ایکٹ ہذا یا اس کا کوئی حصہ یونین علاقہ گوا، دمن اور دیو میں نافذ العمل ہو جائے اس یونین علاقے میں نافذ ایسا قانون جو ایکٹ

ہذا یا ایسے حصے کے مماثل ہو اور جو اس ایکٹ کی دفعہ 50 کی توضیحات کی رو سے منسوخ نہیں ہوا ہو، وہ بھی منسوخ ہو جائے گا۔

جموں کشمیر کی نسبت خصوصی توضیحات

58 الف۔ (1) اس ایکٹ میں درج کسی امر کے باوجود، ایسے تمام وکلاء، جو باب III کی توضیحات ریاست جموں کشمیر میں نافذ العمل ہو جانے کی تاریخ سے

عین قبل اس ریاست کی عدالت عالیہ میں کالت کے مستحق تھے یا جو اس طرح مستحق ہوتے اگر وہ اس تاریخ پر سرکاری ملازمت میں نہ ہوتے،

دفعہ 17 کے ضمن (1) کے فقرہ (الف) کی غرض کے لیے، ایسے اشخاص تصور ہوں گے، جو بھارتی بارکونسل ایکٹ، 1926 کے تحت کسی عدالت الیہ کی فہرست میں بحیثیت وکلاء درج کئے گئے تھے، اور ایسا ہر شخص، ایسی مدت کے دوران جس کی بھارتی بارکونسل صراحت کرے، اس بارے میں دی گئی درخواست پر، مذکورہ ریاست کی نسبت مرتب کی گئی ریاستی فہرست میں بحیثیت وکیل داخل کیا جائے گا۔

(2) اس ایکٹ میں درج کسی امر کے باوجود، ہر ایسا شخص جو اس تاریخ سے عین قبل جس پر باب III کی توضیحات ریاست جموں و کشمیر میں نافذ العمل ہو جائیں، وکیل کی حیثیت کے سوائے دیگر طور پر مذکورہ ریاست میں نافذ کسی قانون کی توضیحات کی رو سے قانون کا پیشہ (چاہے تو لا یا فعلًا یا دونوں طرح سے) اختیار کرنے کا مستحق تھا یا جو اس طرح مستحق ہوتا اگر وہ مذکورہ تاریخ پر سرکاری ملازمت میں نہ ہوتا، مذکورہ ریاست کی نسبت مرتب کی گئی ریاستی فہرست میں بحیثیت وکیل داخل کیا جاسکے گا، اگر وہ۔

(i) اس ایکٹ کی توضیحات کے مطابق ایسے اندراج کے لیے درخواست دے؛ اور

(ii) دفعہ 24 کے ضمن (1) کے فقرہ جات (الف)، (ب)، (د) اور (ھ) میں مصرعہ شرائط پوری کرے۔

(3) اس ایکٹ میں درج کسی امر کے باوجود، ہر ایسا شخص کو، جو اس تاریخ سے عین قبل جس پر باب IV کی توضیحات ریاست جموں و کشمیر میں نافذ العمل ہو جائیں، اس ریاست میں نافذ کسی قانون کی توضیحات کی رو سے قانون کا پیشہ (چاہے تو لا یا فعلًا یا دونوں طرح سے) اختیار کیے ہوئے تھا یا جو ضمن (1) یا ضمن (2) کے تحت وکیل نہ ہونے کا انتخاب کرے یا بحیثیت وکیل فہرست میں درج ہونے کا اہل نہ ہو، ایسے قانون کی متعلقہ توضیحات کی اس ایکٹ کی رو سے تنسیخ کے باوجود کسی عدالت یا محکمہ مال کے دفتر میں یا کسی اتھارٹی یا شخص کے روبرو وکالت کی نسبت، وہی حقوق بدستور حاصل رہیں گے اور وہ اسی اتھارٹی کی تادیبی حدود کے تابع ہوگا جو اسے مذکورہ تاریخ سے قبل حاصل تھے یا، جیسی کہ صورت ہو، جس کے تابع وہ تھا اور حبیہ اس قانون کی متعلقہ توضیحات ایسے اشخاص کی نسبت موثر ہوں گی گویا کہ ان کو منسوخ نہیں کیا گیا تھا۔

(4) ایسی تاریخ پر جس پر یہ ایکٹ یا اس کا کوئی حصہ ریاست جموں و کشمیر میں نافذ العمل ہو جائے، اس ریاست میں نافذ العمل ایسا قانون جو اس ایکٹ کی دفعہ 50 کی توضیحات کی رو سے منسوخ نہ ہوا ہو، منسوخ ہو جائے گا۔

آرٹیکل کلرکوں کی نسبت خصوصی توضیحات

58۔ الف۔ ز۔ اس ایکٹ میں درج کسی امر کے باوجود، ہر ایسا شخص، جس نے 31 دسمبر، 1976 سے عین قبل اپنی آرٹیکل شپ شروع کی ہو اور دفعہ 34 کے ضمن (2) کے تحت بنائے گئے قواعد کے مطابق کلکتہ کی عدالت عالیہ کے اٹارنی کی حیثیت سے اندراج کی غرض کے لیے، وکلاء (ترمیمی) ایکٹ 1976 کی رو سے اس ضمن کے حذف ہونے سے قبل ابتدائی امتحان پاس کیا ہو، ریاستی فہرست میں بحیثیت وکیل داخل کیا جاسکے گا اگر وہ۔

(i) 31 دسمبر، 1980 کو یا اس سے قبل،

(الف) حتمی امتحان ایسی صورت میں پاس کرے جب ایسے شخص نے، 31 دسمبر 1976 سے قبل، انٹر

میڈیٹ کا امتحان پاس کیا ہو،

(ب) کسی دوسری صورت میں انٹر میڈیٹ اور حتمی امتحانات پاس کر لے۔

تشریح: اس فقرہ کی غرض کے لیے، کلکتہ کی عدالت عالیہ ایسے قواعد مقرر کر سکے گی جو دفعہ 34 کے ضمن (2) کے تحت ضروری ہوں اور جن میں امتحانات اور ان کی نسبت کسی دیگر امر کی صراحت کی جائے۔

(ii) ایسے اندراج کے لیے اس ایکٹ کی توضیحات کے مطابق درخواست دے؛ اور

(iii) دفعہ 24 کے ضمن (1) کے فقرہ جات (الف)، (ب)، (د) اور (ھ) میں مصرعہ شرائط پوری کرے۔

بعض تادیبی کارروائیوں کی نسبت خصوصی توضیح

58 ب۔ (1) یکم ستمبر 1963 سے کسی عدالت عالیہ کے موجودہ وکیل کے متعلق کسی تادیبی امر کی نسبت ہر کارروائی، بد استئناس کے جس کی توضیح ضمن (2) کے پہلے فقرہ شرطیہ میں کی گئی ہے، اس عدالت عالیہ کے تعلق سے ریاستی بارکونسل پنپائے گی گویا کہ موجودہ وکیل اس کی فہرست میں بحیثیت وکیل درج کیا گیا تھا۔ (2) اگر مذکورہ تاریخ سے عین قبل، کسی موجودہ وکیل کی نسبت کسی تادیبی امر کے متعلق کوئی کارروائی بھارتی بارکونسل ایکٹ 1926 کے تحت کسی عدالت عالیہ کے روبرو زیر التوا ہو تو ایسی کارروائی اس عدالت عالیہ کے تعلق سے ریاستی بارکونسل کو منتقل ہوگی، گویا کہ یہ کارروائی دفعہ 56 کے ضمن (1) کے فقرہ (ج) کے تحت مماثل بارکونسل کے روبرو زیر التوا تھی:

بشرطیکہ جب ایسی کارروائی کی نسبت عدالت عالیہ کو بھارتی بارکونسل ایکٹ، 1926 کی دفعہ 11 کے تحت تشکیل دیے گئے ٹریبونل کا فیصلہ موصول ہوا ہو، تو عدالت عالیہ معاملے کو پنپائے گی اور عدالت عالیہ کے لیے اس غرض سے مذکورہ ایکٹ کی دفعہ 12 کے تحت تفویض کیے گئے تمام اختیارات استعمال میں لانا قانوناً جائز ہوگا گویا کہ اس دفعہ کو منسوخ نہیں کیا گیا تھا:

مزید شرط یہ ہے کہ جب عدالت عالیہ نے مذکورہ ایکٹ کی دفعہ 12 کے ضمن (4) کے تحت کوئی معاملہ مزید تحقیقات کے لیے واپس ارسال کیا ہو تو یہ کارروائی اس عدالت عالیہ کی نسبت ریاستی بارکونسل کو منتقل ہوگی گویا کہ یہ کارروائی مماثل بارکونسل کے روبرو دفعہ 56 کے ضمن (1) کے تحت زیر التوا تھی۔ (3) اگر مذکورہ تاریخ سے عین قبل کسی ایسے پلڈر، وکیل، مختار یا ثارنی کی نسبت، جسے اس ایکٹ کے تحت کسی ریاستی فہرست میں بحیثیت وکیل درج کیا گیا ہو، کسی تادیبی امر کی نسبت کوئی کارروائی زیر التوا ہو تو ایسی کارروائی اس ریاستی بارکونسل کو منتقل ہوگی جس کی فہرست میں اسے درج کیا گیا ہو اور اسے ایکٹ ہذا کے تحت پنپایا جائے گا گویا کہ یہ اس کے خلاف اس ایکٹ کے تحت پیدا ہونے والی کارروائی تھی۔

(4) اس دفعہ میں ”موجودہ وکیل“ سے کوئی ایسا شخص مراد ہے جو بھارتی بارکونسل ایکٹ، 1926 کے تحت کسی عدالت عالیہ کی فہرست میں بحیثیت وکیل درج کیا گیا تھا اور جو، اپنے خلاف کسی تادیبی امر کی نسبت کوئی کارروائی شروع کرتے وقت، اس ایکٹ کے تحت ریاستی فہرست میں بحیثیت وکیل درج نہیں کیا گیا ہو۔

(5) اس دفعہ کی توضیحات، اس ایکٹ میں درج کسی امر کے باوجود موثر ہوں گی۔

مشکلات رفع کرنا

59۔ (1) اگر اس ایکٹ کی توضیحات کو موثر بنانے میں، بالخصوص اس ایکٹ کی رو سے منسوخ شدہ قوانین سے اس ایکٹ کی توضیحات تک کی نسبت کوئی مشکل پیدا ہو جائے، تو مرکزی حکومت سرکاری گزٹ میں شائع کیے گئے حکم کے ذریعے، ایسی توضیحات وضع کر سکے گی جو اس ایکٹ کی اغراض کے نقیض نہ ہوں اور جو اسے مشکل رفع کرنے کے لیے ضروری یا قرین مصلحت معلوم ہوں۔

(2) ضمن (1) کے تحت حکم اس طرح صادر کیا جاسکے گا کہ وہ کسی ایسی تاریخ سے موثر بہماضی ہو جو یکم دسمبر 1961 سے قبل کی نہ ہو۔

مرکزی حکومت کو قواعد بنانے کا اختیار

60۔ (1) تاوقتیکہ اس ایکٹ کے تحت کسی امر کی نسبت ریاستی بارکونسل قواعد بنائے اور انہیں بھارتی بارکونسل منظور کرے، اس امر کی نسبت قواعد بنانے کا اختیار مرکزی حکومت کے قابل استعمال ہوگا۔

(2) مرکزی حکومت بھارتی بارکونسل کے ساتھ مشورے کے بعد، سرکاری گزٹ میں اعلان نامے کے ذریعے ضمن (1) کے تحت یا تو کسی ریاستی بارکونسل کے لیے یا بالعموم تمام ریاستی بارکونسلوں کے لیے قواعد بنا سکے گی اور اس طرح بنائے گئے قواعد اس ایکٹ میں درج کسی امر کے باوجود موثر ہوں گے۔

(3) جب اس دفعہ کے تحت کسی ریاستی بارکونسل کے لیے مرکزی حکومت کسی امر کی نسبت کوئی قواعد بنائے اور اس امر کی نسبت، ریاستی بارکونسل بھی قواعد

مرتب کرے اور بھارتی بارکونسل انہیں منظور کرے، تو مرکزی حکومت سرکاری گزٹ میں اعلان نامے کے ذریعے ہدایت دے سکے گی کہ ایسے امر کی نسبت اس کے بنائے ہوئے قواعد اس بارکونسل کے تعلق سے ایسی تاریخ سے نافذ نہیں رہیں گے جس کی صراحت اعلان نامے میں کی جائے اور ایسے اعلان نامے کے جاری ہونے پر مرکزی حکومت کے بنائے ہوئے قواعد نافذ رہیں گے ماسوائے ایسے امور کی نسبت جو مذکورہ تاریخ سے قبل کیے گئے ہوں یا ترک کیے گئے ہوں۔

فہرست بند

[ملاحظہ ہو دفعہ 50(5)]

بعض قوانین کی منسوخی

منسوخی کی حد	مختصر نام
پورا	1۔ قانونی پیشہ وران (خواتین) ایکٹ، 1923
پورا	2۔ قانونی پیشہ وران (فیس) ایکٹ، 1926
دفعہ 53	3۔ ریاستوں کی تنظیم نو ایکٹ، 1956
دفعہ 31	4۔ بمبئی تنظیم نو ایکٹ، 1960